

ശ്രീപാർവ്വതിയുടെ പാദം

തിരക്കഥ

കഥ, തിരക്കഥ

ഇ. ഹരികുമാർ

ശ്രീപാർവ്വതിയുടെ പാദം

തിരക്കഥ

കഥ, തിരക്കഥ

ഇ. ഹരികുമാർ

സംവിധാനം

ബൈജു ചന്ദ്രൻ

അഭിനേതാക്കൾ

അഞ്ജന ഹരിദാസ്

സോന നായർ

എം. ജി. ശശി

വത്സല മേനോൻ

ബേബി സാവിത്രി

പ്രിയൻ

കഥാപാത്രങ്ങൾ

1. മാധവി - 34 വയസ്സ്, പ്രസാദാത്മകമായ പെരുമാറ്റം, ചിലപ്പോൾ സ്വപ്നലോകത്തിലേയ്ക്ക് പോകുന്നു.
2. രവി - 40 വയസ്സ്, മാധവിയുടെ സ്നേഹമുള്ള ഭർത്താവ്.
3. ശാരദ - 38 വയസ്സ് - മാധവിയുടെ വല്യമ്മയുടെ (ഭാർഗ്ഗവിയമ്മ) മകൾ. നല്ലൊരു വീട്ടമ്മ, നാട്ടിൻപുറത്തുകാരി.
4. രാമേശ്വർ - 48 വയസ്സ് - ശാരദയുടെ കർഷകനായ ഭർത്താവ് ഒരു തമാശക്കാരനും സ്നേഹമുള്ളവനുമാണ്.
5. സുപ്രിയ - 10 വയസ്സ് - ശാരദയുടെ മകൾ, ഒരു നിഷ്കളങ്കയായ പെൺകുട്ടി, ഗ്രാമാന്തരീക്ഷത്തിൽ വളർന്നതാണ്.
6. പാറുകുട്ടി - ഏകദേശം 60 വയസ്സ് - തറവാട്ടിൽ ആദ്യം മുതലേ ഒരു അടുക്കള സഹായിയായി പ്രവർത്തിയ്ക്കുന്നു. മാധവിയുടെയും ശാരദയുടെയും കുട്ടിക്കാലംതൊട്ട് അവരവിടെയുണ്ട്.
7. മുത്തശ്ശി - ഏകദേശം 60-65 വയസ്സ് (മാധവിയുടെ കുട്ടിക്കാലത്ത്) - അവർ ഫ്ളാഷ്ബാക്കിൽ മാത്രം പ്രത്യക്ഷപ്പെടുന്നു. ഒരു വലിയ മനസ്സ്, പ്രകൃതിയോടുള്ള സ്നേഹം, പേരക്കുട്ടികളോടുള്ള വാത്സല്യം, ജോലിക്കാരോടുള്ള കൃപ - എല്ലാം അവരെ ഒരു മഹതിയാക്കുന്നു.
8. മാധവൻ നായർ - 40 വയസ്സ് (ഫ്ളാഷ്ബാക്കിൽ പ്രത്യക്ഷപ്പെടുമ്പോൾ) - മാധവിയുടെ അച്ഛൻ. ഇപ്പോൾ തൃശ്ശൂരിലാണ്.
9. സുഭദ്ര - 32 വയസ്സ് (ഫ്ളാഷ്ബാക്കിൽ പ്രത്യക്ഷപ്പെടുമ്പോൾ) - മാധവിയുടെ അമ്മ.
10. രണ്ടു ജോലിക്കാർ (ഫ്ളാഷ്ബാക്കിൽ) - അവർ മരം വെട്ടുകാരാണ്.

ശ്രീപാർവ്വതീയുടെ പാഠം

എറണാകുളത്ത് ഒരിടത്തരം വീട്. (ഫ്ലാറ്റ് വേണമെന്ന് നിർബ്ബന്ധമില്ല).

സീൻ 1.

കുട്ടികളുടെ മുറി. രണ്ടു കുട്ടികൾ ഇരുവശത്തുമായി ചുമരരികെ ഇട്ടിരിക്കുന്നു. ചുമരിൽ കുട്ടികളുടെ കുറച്ച് വലുതാക്കി ഫ്രെയിം ചെയ്ത ഫോട്ടോ മാത്രം. അത് ഒന്നോ രണ്ടോ കൊല്ലം മുമ്പ് എടുത്ത ഫോട്ടോ വാണു. കുട്ടികൾ കളിക്കുകയാണ്. സംഭാഷണം വേണമെന്നില്ല, പശ്ചാത്തല സംഗീതം മാത്രം. കളി സ്വാഭാവികമായും കലഹത്തിലെത്തുന്നു. ഇളയവൻ അമ്മയെ വിളിക്കുന്നു. മുത്തവൻ ഒന്നും അറിയാത്ത പോലെ വായിക്കുകയാണെന്ന് അഭിനയിക്കുന്നു. അമ്മ വരുന്നു. ഇത്ര മാത്രം. ഇത് ഒരു മിനുറ്റു മതിയാവും. അവസാന രംഗം, അതായത് അമ്മ വാതിൽ കടന്ന് വരുന്നതും, ഇളയ മകൻ ചേട്ടനെ ചൂണ്ടിക്കാട്ടുന്നതും, മുത്ത മകൻ ഒന്നുമറിയാത്ത മട്ടിൽ പുസ്തകം വായിക്കുന്നതും ഫ്രീസ് ചെയ്ത് സ്കെച്ചി ഫോമിലാക്കി ട്രാൻസ്ഫോം ചെയ്യണം. (graphic pen or similar).

ഈ ചിത്രം പശ്ചാത്തലമാക്കി ടൈപ്പിസ് തുടങ്ങാം.

സീൻ 2.

എ.

സ്ക്രീൻ തെളിയുമ്പോൾ കാണുന്നത് ഒരു കിടപ്പു മുറിയാണ്. മുറിയിൽ വെളിച്ചമുണ്ട്. കിടക്കയിൽ രവി ക്യാമറയുടെ വശം ചെരിഞ്ഞ് കിടക്കുന്നു. ഉറക്കത്തിന്റെ തുടക്കമാണ്. മയക്കം.

ബി.

ക്യാമറ പാൻ ചെയ്യുമ്പോൾ കാണുന്നത് ജനലിനരുകിൽ പുറത്തേയ്ക്കു നോക്കി നിൽക്കുന്ന മാധവിയെയാണ്. അതോടെ മഴയുടെ ശബ്ദം മുന്നിലേയ്ക്ക് വരുന്നു. അത് ക്രമേണ വർദ്ധിച്ച് ഉച്ചത്തിലാവുന്നു.

സി.

ജനലിലൂടെ പുറത്ത് സ്റ്റീറ്റ്‌ലൈറ്റിന്റെ വെളിച്ചത്തിൽ മഴ ചാഞ്ഞുവീഴുന്നതു കാണാം. മാധവിയുടെ സൈഡ് വ്യൂ. ഒരു മിനൽ തുടർന്ന് ഇടിവെട്ടിന്റെ ശബ്ദം. അവൾ പെട്ടെന്ന് തിരിഞ്ഞ് ഭർത്താവ് കിടക്കുന്നത് നോക്കുന്നു.

ഡി.

രവി ഉറങ്ങുന്നതിന്റെ ദൂരക്കാഴ്ച.

ഇ.

മാധവി സാവധാനത്തിൽ നടന്നുവന്ന് അയാൾക്കരികെ കിടക്കുന്നു. രവി ഉറക്കംതന്നെയാണ്. ഒരു നിമിഷം തലയ്ക്കൽ ഭാഗത്തുള്ള സ്വിച്ച് ഓഫാക്കാൻ കൈയേന്തുന്ന്. തീരുമാനം മാറ്റി കുറച്ചുനേരം ഭർത്താവിനെ നോക്കിനിന്ന ശേഷം വിളിക്കുന്നു.

മാധവി: നോക്കൂ നിങ്ങളുറങ്ങോ?

രവി (ഞെട്ടിയുണരുന്നു): ഇല്ലോ. എന്തേ?

മാധവി: ഒന്നുറങ്ങൂ. ഞാനീ ശനിയാഴ്ച കോട്ടപ്പടിക്ക് പോട്ടെ?

രവി എഴുന്നേറ്റ് തലയിണ കട്ടിലിന്റെ തലയ്ക്കൽ വെച്ച് ചാരിയിരിക്കുന്നു.

രവി: എന്താ പറഞ്ഞത്?

മാധവി: ഞാൻ കോട്ടപ്പടിക്ക് പോട്ടെ, ഈ ശനിയാഴ്ച?

രവി: നീ കടുപ്പാ ചെയ്യണത്.

മാധവി: എന്തേ?

രവി: എന്നെ വിളിച്ചുണർത്തിയതന്നെ.

മാധവി: (വ്യസനത്തോടെ) സോറി, കിടന്നോളൂ. ഞാനാലോചിച്ചില്ല, ഈ മഴേം തണുപ്പുള്ളപ്പൊ നല്ല സുഖത്തില് ഉറങ്ങാറുണ്ട്. കിടന്നോളൂ.

രവി: (കിടന്ന് അവളെ കെട്ടിപ്പിടിക്കുന്നു.) സാരലൂ. നീ പൊയ്ക്കോ. പക്ഷെ ഇപ്പ അതിന് മാത്രം എന്ത് പ്രകോപനാണ്ടായേ.

മാധവി: ഒന്നുറങ്ങൂ.

രവി: എനിക്കറിയാം കോട്ടപ്പടിയ്ക്ക് പോവാനത് നിന്റെ തീർത്ഥാടനമാണ്. ആത്മാവിന്റെ വിളിയാണ്. സാധാരണ നീ എന്തെങ്കിലും ആലോചിച്ചോണ്ട് ശ്രദ്ധലൂയാതെ നടക്കുമ്പോഴൊക്കെ ഞാൻ പറയാറില്ലെ, മാധവി നിന്റെ തീർത്ഥാടനത്തിനുള്ള സമയായിരിക്കുന്നുണ്ട്. ഇപ്പൊ അങ്ങനൊന്നുംണ്ടായിട്ടില്ല. ഒരു കുപ്പിഗ്ലാസ്സുപോലും നിന്റെ കയ്യിൽന്ന് വീണ് പൊട്ടിയിട്ടില്ല. അപ്പൊ പിന്നെ?.....

മാധവി: (ജനലിലൂടെ പുറത്തേയ്ക്ക് നോക്കുകയാണ്. ജനലിനു പുറത്തെ ഷോട്ട്. മഴ ചാഞ്ഞുപെയ്യുന്നതിന്റെ ദൃശ്യം. മാധവിയുടെ മുഖം ക്ലോസപ്പ് കാണുന്നു.) ഈ മഴ കൊറച്ച് നേരം നോക്കിനിന്നപ്പ കോട്ടപ്പടീലെ തൊടിയൊക്കെ ഓർമ്മ വന്നു.

രവി: അതായിരിക്കും..... ഇപ്രാവശ്യം മഴ നേർത്തെ തൊടങ്ങിട്ടുണ്ടല്ലോ.

ഇന്ന് മെയ് ഇരുപത്തൊന്നാണി ആയിട്ടല്ലെ ഉള്ളൂ.
 മാധവി: ഈ മഴ എല്ലാ കൊല്ലും പതിവ്ണ്ട്. രണ്ടീസം പെയ്ത് പോവും.
 പിന്നെ ജൂൺ ഒന്നാണി കഴിഞ്ഞിട്ടേണ്ടാവാറുള്ളൂ.
 രവി: തറവാട്ടിലെ പോണമന്റണ്ടെങ്കിലെ പെയ്തേക്കോളൂ, ഈ ശമ്പ്യാഴ്ചയെന്നെ.
 മാധവി: നിങ്ങളെ ബുദ്ധിമുട്ടാവില്ലെ?
 രവി: എന്തു ബുദ്ധിമുട്ട്. ഒന്നോ രണ്ടോ ദിവസത്തേയ്ക്കല്ലെ? രാവിലെ
 തങ്കം ചായം പലഹാരംണ്ടാക്കും. പിന്നെ ചോറും കുട്ടാനുംണ്ടാക്കി
 വെച്ച് പോവും. മറ്റു കാര്യങ്ങളൊക്കെ ഞാനും കുട്ടോളും കൂടി
 നോക്കാം. അതൊന്നും ഒരു ബുദ്ധിമുട്ടല്ല.
 മാധവിയുടെ മുഖത്ത് ആശ്വാസം. സ്നേഹത്തോടെ രവിയുടെ അരക്കെ
 ട്ടിൽ കൈ വെയ്ക്കുന്നു. രവി അവളെ അടുപ്പിയ്ക്കുന്നു.

സീൻ 3.

എ.
 നാട്ടിൻപുറത്ത് ബസ്സ് സ്റ്റോപ്പിലെ ദൃശ്യം. ക്ഷമയോടെ ബസ്സ് കാത്തു
 നിൽക്കുന്നവർ. മഴ ചാറാൻ തുടങ്ങുന്നു. ആൾക്കാർ ഷെൽട്ടറിനു
 താഴേയ്ക്ക് കയറി നിൽക്കുന്നു.

ബി.
 ദൂരനിന്നു ഇരമ്പിവരുന്ന ബസ്സ്. ഷെൽട്ടറിലെ ആൾക്കാർ പുറത്തു കടന്നു
 നിൽക്കുന്നു. ബസ്സിൽനിന്നു ആൾക്കാർ ഇറങ്ങുന്നതിന്റെ ബഹളം,
 ശാപവചനങ്ങൾ. ആകെ ഒരു സ്ത്രീ മാത്രമാണ് ബസ്സിൽനിന്നു ഇറങ്ങു
 ന്നത്. പടികൾ ഇറങ്ങുമ്പോൾ കയറിപ്പോകുന്ന സാരിയുണ്ടാക്കുന്ന
 നഗ്നതയിൽ അവളുടെ കാലിലെ പാദസരങ്ങൾ കാണുന്നു. ഇറങ്ങിയ
 ശേഷം മാധവി ചുറ്റും നോക്കുന്നു. മഴച്ചാറലുണ്ട്. ഒരു നിമിഷം അവൾ
 കൂട തുറക്കണോ എന്നാലോചിക്കുന്നു, പിന്നെ വേണ്ടെന്നു തീർച്ച
 യാക്കി നടക്കാൻ തുടങ്ങുന്നു. ഇടവഴിയിലേയ്ക്കു തിരിഞ്ഞപ്പോൾ
 മണ്ണിന്റെ നടപ്പാതയാണ്. ഇരുവശത്തും പുള്ളുകൾ വളർന്ന നടപ്പാത.
 അവൾ ചെരുപ്പിൽനിന്നു കാലെടുത്ത് നനഞ്ഞ മണ്ണിൽ വെയ്ക്കുന്നു.
 അതവൾക്ക് ഉൾപുളകമുണ്ടാക്കുന്നുണ്ടെന്ന് മുഖഭാവത്തിൽ കാണു
 ന്നു. അവൾ രണ്ടു ചെരിപ്പുമെടുത്ത് കയ്യിൽ പിടിയ്ക്കുന്നു. ഇടവഴി
 യുടെ ഇരുവശത്തുമായി പലതരം മരങ്ങൾ, മുളം കാടുകൾ. മുളം
 കാടുകളിൽ പക്ഷികൾ, പൂത്ത മാവിന്റെ അടുത്തെത്തിയപ്പോൾ
 അവൾ മാമ്പൂവിന്റെ മണം ആസ്വദിക്കാനെന്നപോലെ മുക്കു
 വിടർത്തുന്നു.

സീൻ 4.

ഒരു പടിപ്പുരയുടെ മുമ്പിൽ അവൾ നിൽക്കുന്നു. പടിപ്പുരയുടെ അറ്റക്കടായ കടന്ന് മുറ്റത്തെ പിച്ചകത്തറവരെ ഒരു നടപ്പാതയാണ്. ഇരുവശത്തും പുച്ചെടികൾ വെച്ചുപിടിപ്പിച്ച ആ നടപ്പാതയിലൂടെ അവൾ ഒരു ധൃതിയുമില്ലാതെ നടക്കുകയാണ്. എത്തുന്നത് മുറ്റത്തിനു നടുവിലുള്ള പിച്ചകത്തറയുടെ അടുത്താണ്.

സീൻ 5.

എ.

മാധവി പിച്ചകത്തറയ്ക്കരികെ നിന്ന് പിച്ചകത്തെ നോക്കുന്നു. അവിടവിടെ പൂക്കളുള്ളതിൽ ഒരേണ്ണം അറുത്തൊടുത്ത് വാസനിയ്ക്കുന്നു. വർഷങ്ങൾ പിറകോട്ടു പോകുന്ന പ്രതീതി അവളുടെ മുഖത്തു കാണുന്നു.

ബി.

ക്യാമറ പാൻ ചെയ്യുമ്പോൾ കാണുന്നത് ഒരു വലിയ മുറ്റമാണ്. കൃഷിക്കാരുടെ വീടാണെന്ന് മനസ്സിലാവണം. ഒന്നോ രണ്ടോ വൈക്കോൽക്കുണ്ട, അതിനുമപ്പുറത്ത് സാമാന്യം ഭേദപ്പെട്ട തൊഴുത്ത്. അതിനു മുമ്പിലൂടെ ശാരദ വരുന്നു. മാധവിയെ നോക്കിക്കൊണ്ടാണ് വരവ്. പെട്ടെന്ന് ആളെ മനസ്സിലാവുന്ന ആപ്ലാദം മുഖത്ത്.

ശാരദ ഉമ്മറ വാതിലിനുള്ളിലേയ്ക്ക് നോക്കി വിളിക്കുന്നു.

ശാരദ: നോക്കൂ രാമേട്ടാ ഇതാരാ വന്നിരിക്കുന്നത്? (തിരിഞ്ഞ് മാധവിയോട്) നീയെന്താ പെട്ടെന്നിങ്ങനെ വന്നത്? വിശേഷാനുപ്ലവ്യമല്ലോ? മാധവി മറുപടി പറയാതെ ചുറ്റും നോക്കി ആസ്വദിക്കുകയാണ്.

സി.

രാമേട്ടൻ പുറത്തേയ്ക്കു വരുന്നു. മുണ്ടും തോളത്തിട്ട സാധാരണ തോർത്തുമുണ്ടും വേഷം. ഒരു നാട്ടിൻപുറത്തുകാരൻ, പക്ഷെ കാര്യഗൗരവമുള്ള ആൾ, ഒപ്പംതന്നെ തമാശക്കാരനും.

രാമേട്ടൻ: ആര് മാധവിയോ? എന്താ പെണ്ണെ രവി നെന്നെ പിടിച്ചു പുറത്താക്കൂയാ?

അയാളുടെ മുഖത്ത് ചിരിയും കൃത്യമായും വാത്സല്യവുമുണ്ട്.

ശാരദ: മാധവിയെ അത്ര എളുപ്പൊന്നും രവിയേട്ടൻ പുറത്താക്കില്ല.

ഡി.

മാധവി പിചുകത്തറയ്ക്കു സമീപം നിൽക്കുകതന്നെയാണ്. കണ്ണുകൾ പിചുകത്തിന്റെ മേൽ.

മാധവി: (തിരിഞ്ഞ് ശാരദയോട്) ഈ മുത്തശ്ശിപിചുകം ഇപ്പോഴും പൂക്കണ്ണിണ്ട്. അല്ലെ?

ശാരദ: ഉം. മഴ പെയ്തില്ലേ. ഇനി അത്ത്ത്ല തുരുതുരാ പൂക്കളാവും.

മാധവി ചുറ്റും നോക്കുകയാണ്. എല്ലാം പെട്ടെന്ന് ഉൾക്കൊള്ളാനുള്ള ആവേശത്തോടെ.

ഇ.

മുറ്റത്തിന്റെ അരുകിലായി ഒരു വരി പെഗോഡ ചെടികൾ (ചിലയിടത്ത് കൃഷ്ണകീരീടമെന്നും പറയും) നിൽക്കുന്നു. അതിനുമപ്പുറത്ത് മരങ്ങൾ നിറഞ്ഞ പറമ്പാണ്.

മാധവി: നോക്കൂ, ഈ പെഗോഡച്ചെടികള് കണ്ടാൽ തോന്നും അവ രൊക്കെ സ്വയംവരത്തിന് അണിഞ്ഞൊരുങ്ങിവന്ന കിരീടം വെച്ച് രാജാക്കന്മാരാണെന്ന്, അല്ലെ ശാരദേച്ചി?

എഫ്.

ഈ രൂപസാദൃശ്യം ശാരദയിൽ വലിയ മാറ്റമൊന്നും ഇണ്ടാക്കുന്നില്ല. പക്ഷെ രാമേട്ടൻ പൊട്ടിച്ചിരിക്കുന്നു.

രാമേട്ടൻ: ആ, രാജകുമാരി വന്നില്ലേ, ഇനി ആര്യാ വേണ്ടതാച്ചാൽ വരിച്ചോളൂ.

ശാരദ: (ഭാവഭേദമൊന്നും ഉണ്ടാവുന്നില്ല) നീയിങ്ങോട്ട് കേറിയിരിക്കിട്? രാമേട്ടൻ: അവളുടെ ഒരു നിൽപ്പ് കണ്ടില്ലേ? ഒരു കയ്യില് ചെറുപ്പം മറ്റേ കയ്യില് ഒരു സഞ്ചീം. അവള് മുറ്റത്തന്നെ താമസിക്കാൻ പോവ്വാ. അവള് പോണവരെ നമുക്ക് മുറ്റത്തൊരു ഓലപ്പെണ്ണുണ്ടാക്കി കൊടുക്കാം.

മാധവി: (ചിരിച്ചുകൊണ്ട്) ശരി, ഈ മുറ്റത്തന്നെ മതി, പിചുകത്തറേടെ അട്ത്ത്.

പെട്ടെന്ന് മാധവി മൂക്കു വിടർത്തി എന്തോ വാസന ആസ്വദിക്കുന്നു.

മാധവി: പിട്ട്! (വേഗം ഉമ്മറത്തേയ്ക്കു നടക്കുന്നു.)

സീൻ 6.

എ.

ഉമ്മറം സാമാന്യം വലുതാണ്. ഒരു വശത്ത് സിമന്റു തേച്ച വീതിയുള്ള ഇരുത്തിയുണ്ട്. അകത്തേയ്ക്കുള്ള പ്രധാനവാതിലിനു മുകളിൽ ഒരു മുത്തശ്ശിയുടെ ചിത്രം. അതിന്റെ ചില ഭാഗങ്ങൾ ഇർപ്പം വന്ന് അവിടുകതമായിരിക്കുന്നു. ഉമ്മറവാതിൽ കടന്നു വരുന്ന സുപ്രിയ മാധവിയെ

കണ്ട് സന്തോഷവും അദ്ഭുതവും കാണിക്കുന്നു. അവൾക്ക് ഏകദേശം ഒമ്പതോ പത്തോ വയസ്സു പ്രായമായിട്ടുണ്ട്. പ്രേമാക്കാണുവേഷം. കൊച്ചുസുന്ദരിയാണ്.

സുപ്രിയ: ചെറുമ്മ എപ്പോ വന്നു?

ബി.

ചെരിപ്പ് ഒതുക്കുകല്ലിൽ വെച്ച് മാധവി മുഖമുയർത്തുന്നു.

മാധവി: സുപ്രിയ മോൾ!

മാധവി സുപ്രിയയെ താലോലിക്കുന്നു.

സി.

തളത്തിൽ നിന്ന് മുകളിലേയ്ക്ക് കോണിയുണ്ട്. വേറെ രണ്ടു വാതിലുകൾ - ഒന്ന് അകത്തേയ്ക്കാണ്, മറ്റേത് ഊൺമുറിയിലേയ്ക്കും. ഇരുവശത്തുമുള്ള രണ്ടു ജനലുകൾ മുറിയെ പ്രകാശമയമാക്കുന്നുണ്ട്. തളത്തിലൂടെ അടുക്കളയിലേയ്ക്കുള്ള യാത്ര. മുമ്പിൽ മാധവി, ഒരു ഭാഗത്ത് സുപ്രിയ, താഴെ കാലിലുരുമ്മിക്കൊണ്ട് രണ്ടു പുച്ചുകൾ, പിന്നിൽ ശാരദയും, അതിനും പിന്നിൽ രാമേട്ടനും. യാതൊരു ഔപചാരികതയുമില്ലാതെ അവൾ ഊൺമേശക്കു മുമ്പിലിരുന്ന് പ്ലെയ്റ്റ് എടുത്തു മുമ്പിൽ വെച്ച് അടച്ചുവെച്ച പാത്രം തുറക്കുന്നു. അതിൽ പിട്ടുണ്ട്. അതിൽ നിന്നു ഒരു കഷണവും അടുത്തുള്ള പാത്രം തുറന്ന് അതിൽനിന്ന് കടലക്കറിയും വിളമ്പുന്നു. പെട്ടെന്ന് എന്തോ ഓർത്ത് എഴുന്നേൽക്കുന്നു, കൈ കഴുകാനായി വാഷ്ബേസിനരികെ പോകുന്നു.

ഡി.

രാമേട്ടൻ: കണ്ടില്ലെ, വെപ്രാളത്തില് അവള് കൈ കഴുകാൻകൂടി മറന്നു. മാധവി: (കൈ കഴുകി സാരിയിൽ തുടച്ച് വരുമ്പോൾ). ആയ്ക്കോട്ടെ. മാധവി പിട്ടു തിന്നാൻ തുടങ്ങുന്നു. സുപ്രിയ അവളുടെ അടുത്തു തന്നെയുള്ള കസേലയിൽ ഇരുന്ന് ചെറിയമ്മ ഭക്ഷണം കഴിക്കുന്നത് നോക്കുന്നുണ്ട്. അവളുടെ കണ്ണുകളിൽ സ്നേഹവും ആരാധനയുമാണ്.

സീൻ 7.

എ.

അടുക്കളയിൽനിന്ന് പാറുകൂട്ടി ചിരിച്ചുകൊണ്ട് വരുന്നു. അവരുടെ പ്രായമെന്താണെന്ന് തിട്ടപ്പെടുത്താൻ കഴിയില്ല. ഏകദേശം അറുപത് എന്നുമാനിയ്ക്കാം.

പാറുകുട്ടി: മാധവിമോളി എന്തേ അറിയിക്കാതെ. മോളി വർണ്ണിച്ച് അടുക്കളുടെ ചുട്ടഴിക്കൂടെ ഞാങ്കണ്ടു.

മാധവി അവരെ നോക്കി ചിരിക്കുന്നതല്ലാതെ മറുപടി പറയുന്നില്ല. രാമേശ്വരൻ ശാരദേച്ചിയും മാധവിയുടെ എതിർവശത്തായി ഇരിയ്ക്കുന്നു. പാറുകുട്ടി: ചായ ഇപ്പ കൊണ്ടുരാട്ടോ മോളെ.

രാമേശ്വരൻ: രവി ഈ പെണ്ണിന് തിന്നാനൊന്നും കൊടുക്കില്ലൊന്നും തോന്നുന്നു. കണ്ടില്ലെ കോലം.

ശാരദ: ഇനി അവളെ കളിപ്പിക്കാനൊന്നും നിക്കണ്ട. അവളുടെ സ്വൈരായിരുന്ന് തിന്നോട്ടെ.

പാറുകുട്ടി: അതന്നേ.

രാമേശ്വരൻ: അല്ല ഞാനവളെപ്പോലെയൊരാൾ തെറ്റാ. കണ്ടില്ലെ അവളുടെ ആർത്തി. ഒരു കുറ്റിപ്പിട്ടും അതിനൊത്ത കടലയും അകത്താക്കിക്കഴിഞ്ഞു.

മാധവി: (മുഖം വീർപ്പിയ്ക്കുന്നു) ആയ്ക്കോട്ടെ രാമേശ്വരൻ ചേതല്ലല്ലൊ.

ബി.

സുപ്രിയയുടെ അസ്വസ്ഥമാകുന്ന മുഖം. അച്ഛൻ ചെറിയമ്മയെ കളിപ്പിക്കുന്നതൊന്നും അവൾക്കിഷ്ടമാവുന്നില്ല.

പാറുകുട്ടി: ചായ കൊണ്ടുരാ. മോളെ ചൂട്ടുള്ള പിട്ട് അടപ്പുത്ത്ണ്ട്. അതും കൊണ്ടുരാട്ടോ?

മാധവി: (ഒരു നിമിഷം ആലോചിയ്ക്കുന്നു) വേണ്ട. ഇവിടെ ഒരു കഷണം പിട്ട് തിന്നപ്പോൾ തന്നെ ആൾക്കാർ ഓരോന്ന് പറയ്ത്ത്ണ്ട്.

രാമേശ്വരൻ (പെട്ടെന്ന് ചാടിയെഴുന്നേറ്റ് തോർത്ത് ചുമലിലിട്ടുകൊണ്ട് പറയുന്നു.) അയ്യോ ഞാനോടൊന്നാണ്. എനിക്ക് പാടത്തു പണിണ്ട്.

മാധവി: പൊയ്ക്കോളൂ. അതാ നല്ലത്. മറ്റുള്ളൊരാൾ ദേഷ്യം പിടിപ്പിക്കാതെ? അല്ലെ മോളെ?

അവസാനഭാഗം സുപ്രിയയെ നോക്കിക്കൊണ്ടാണ് പറയുന്നത്.

സുപ്രിയ വേഗം തലയാട്ടുന്നു.

രാമേശ്വരൻ പക്ഷെ പോകുന്നില്ല, അവിടെത്തന്നെ ചുറ്റിപ്പറ്റി നിൽക്കുകയാണ്. മാധവിയുടെ സാന്നിധ്യത്തിൽനിന്ന് പെട്ടെന്ന് പോകാനയാൾക്ക് ഉദ്ദേശ്യമില്ല.

മാധവി ഇടതുകൈകൊണ്ട് നിലത്തു വെച്ച സഞ്ചിയിൽനിന്ന് ഒരു പൊതിയെടുത്ത് സുപ്രിയയ്ക്ക് നേരെ നീട്ടുന്നു.

മാധവി: ഇതെന്താണ് പറയൂ.

സുപ്രിയ: (തലയാട്ടിക്കൊണ്ട്) എനിക്കറിയാം.

അവൾ കടലാസുപെട്ടി തുറന്ന് അതിനുള്ളിലെ പാവക്കുട്ടിയെ പുറത്തെടുക്കുന്നു. അവളുടെ മുഖം വികസിക്കുന്നു. അവൾ പാവയെ

മേശമേൽ കിടത്തിനോക്കി.
സുപ്രിയ: ഉം, കണ്ണടയ്ക്ക്ണ്ട്. (അവൾ പാവയെ ഉയർത്തി അമ്മയെ കാണിക്കുന്നു. പിന്നെ ഓടിപ്പോകുന്നു.)

സി.

രാമേശ്വരൻ വന്ന് പാവയെ എടുത്തു നോക്കുന്നു.

രാമേശ്വരൻ: അവളെ അല്ലെങ്കിലേ നാലു കുട്ടികളും വെച്ച് പ്രാരാബ്ധക്കാരിയായി കഴിയുന്നു. ഇനി ഒരു കുട്ടി കൂടി ആയാൽ എങ്ങിനയാ കൊണ്ടു നടക്കാൻ ദൈവത്തിനു മാത്രമായി.

മാധവി: (ചിരിക്കുന്നു.) സാരലു. അവളെ നല്ല അമ്മയാണ്.

ഡി.

സുപ്രിയ തിരിച്ചു വരുന്നത് വേറെ നാല് പാവക്കുട്ടികളുമാണ്. എല്ലാം നല്ല ഭംഗിയുള്ളതും നല്ലവണ്ണം സൂക്ഷിക്കുന്നതുകൊണ്ട് പുതിയതു പോലുള്ളതുമാണ്. അവൾ അച്ഛന്റെ കയ്യിൽനിന്ന് പാവ തട്ടിപ്പറിച്ചു വാങ്ങി എല്ലാം മേശമേൽ നിരത്തുന്നു.....

മാധവി: (സുപ്രിയയെ വാത്സല്യത്തോടെ നോക്കിക്കൊണ്ട്) സുപ്രിയേ നമുക്ക് മഞ്ചാടിക്കുരു പെറുക്കാൻ പോവ്വാ?

സുപ്രിയ തലയാട്ടുന്നു.

ഇ.

പാറുകുട്ടി ഒരു സ്റ്റീൽ ഗ്ലാസ്സിൽ ചായ കൊണ്ടുവന്ന് മാധവിയുടെ മുനീൽ വെയ്ക്കുന്നു.

പാറുകുട്ടി: (ശാരദയോട്) മീൻകാരി ഉമ്മ വന്നിട്ടുണ്ട്, നെയ്മീനുംണ്ട്, അയിലീംണ്ട്.

ശാരദ: മാധവീ നിനക്ക് നെയ്മീൻ മതിയോ?

മാധവി: മതി ചേച്ചി. വറുത്താൽ മതി.

പാറുകുട്ടി: (ചിരിച്ചുകൊണ്ട്) ആ കുട്ടിക്ക് നെയ്മീൻ വറുത്തതാ എപ്പോഴും ഇഷ്ടം.

രാമേശ്വരൻ: ഞാനൊന്ന് പോയിവരാം. പാടത്ത് കൊറച്ച് പണിണ്ട്.

ശാരദ എഴുന്നേൽക്കുന്നു.

മാധവിയും എഴുന്നേൽക്കുന്നു, കൈ കഴുകാൻ വാഷ്ബേസിനിലേയ്ക്ക് പോകുന്നു.

രാമേശ്വരൻ അകത്തേയ്ക്കു പോകുന്നു.

എഫ്.

സുപ്രിയ പുതിയ പാവക്കുട്ടിയെ ഒക്കത്തെടുത്ത് ഊൺമുറിയിൽനിന്ന് അടുക്കളമുറ്റത്തേയ്ക്കുള്ള വാതിൽക്കൽ നിൽക്കുകയാണ്.

സുപ്രിയ: ചെറുമ്മേ, വരൂ.

ജി.

മാധവി: (ശാരദ കൊടുത്ത തോർത്തുമുണ്ടിൽ കൈ തുടച്ചുകൊണ്ട്) ഇതാ വരുന്നു.

സീൻ 8.

എ.

സുപ്രിയ മുമ്പിലും മാധവി പിന്നിലുമായി പറമ്പിലൂടെ നടക്കുന്ന ഷോട്ട്. ചെറിയ വരമ്പാണ്. മഴയിൽ ചൈതന്യം വീണ്ടെടുത്ത പുല്ലുകളും പാഴ്ചെടികളും ഇരുവശത്തും. അവർ നടക്കുമ്പോൾ പച്ചപ്പയ്യുകൾ ചാടുന്നു. അതു നോക്കിക്കൊണ്ട് സുപ്രിയ പറയുന്നു.

സുപ്രിയ: നാളെ ഒരു പച്ചപ്പയ്യ് വീട്ടിന്റെ ഉള്ളിൽ വന്നു. അപ്പൊ അമ്മ പറഞ്ഞു പച്ചപ്പയ്യ് വന്നാൽ നമുക്ക് ധാരാളം പണംണ്ടാവുന്ന്.

മാധവി: അതേയാ?

സുപ്രിയയുടെ മുഖം ക്ലോസപ്പിൽ കാണിക്കണം. അത് ഗൗരവവാർന്നതും കൗതുകമുള്ളതുമാണ്. ക്യാമറ അതൊപ്പിയെടുക്കണം.

സുപ്രിയ: അോ, പക്ഷെ നമ്മളെ വീട്ടിൽ പിടിച്ചിട്ടിട്ട് കാര്യല്ല, അതിന് തോന്നിട്ട് വരണം.

മാധവി: അതേയാ?

സുപ്രിയ: (തല കുലുക്കിക്കൊണ്ട്.) അോ.

മാധവി: നമുക്കെന്തിനാ മോളെ ധാരാളം പണം?

സുപ്രിയ: ധാരാളം പണോ?

മാധവി: ഓ....?

സുപ്രിയ: നമുക്ക് കൊറേ പാവക്കുട്ടോളെ വാങ്ങിക്കൂടെ? അവളുടെ ചുമൽ വരെ വെട്ടി നിർത്തിയ തലമുടി നടക്കുമ്പോൾ കുലുങ്ങുന്നു. അത് തൊട്ട് തലോടിക്കൊണ്ട് മാധവി ചോദിക്കുന്നു.

മാധവി: നിന്റെ മുടി അടത്ത് വെട്ടോ?

സുപ്രിയ: ഓ, കഴിഞ്ഞ ആഴ്ച. അമ്മ വെട്ടിത്തന്നതാ.

മാധവി: നല്ല ഭംഗിണ്ട്.

സുപ്രിയയുടെ മുഖം സന്തോഷംകൊണ്ട് വിടരുന്നു.

ബി.

മഞ്ചാടി മരത്തിനു താഴെ നിറയെ ചുവന്ന കുരുക്കൾ ചിതറിക്കിടക്കുന്നത്

കാണിക്കണം. സുപ്രിയയും മാധവിയും ഒരു നിമിഷം അതു നോക്കി നിൽക്കുന്ന ഷോട്ട്. പിന്നെ അവർ ഇരിക്കുന്നു. സുപ്രിയ മുട്ട് നിലത്ത് മർത്തിയും മാധവി കുത്തിയിരിക്കുകയും ആണ് ചെയ്യുന്നത്.

മാധവി: ഇത് കൊണ്ടെല്ലോ.

സുപ്രിയ: ഓ, ഞാൻ കൊറേ ദിവസമായി പെറുക്കിട്ട്.

അവർ അതു പെറുക്കി ആദ്യം ഇടതു കയ്യിലും പിന്നെ നിറഞ്ഞപ്പോൾ നിലത്തുതന്നെ കുമ്പാരമായും സംഭരിയ്ക്കുന്നു.

സുപ്രിയ: ചെറുമ്മേ, നമ്മളൊരു കാര്യം മറന്നു.

മാധവി: എന്താ മോളെ?

സുപ്രിയ: ഒരു പാത്രം എടുക്കായിരുന്നു. ഇത്രധികംണ്ടാവൂന്ന് ഞാൻ വിചാരിച്ചില്ല.

മാധവി: സാരലൂ. നമുക്ക് ഒരു വാഴയില ചീന്തി അതിലിടാം.

സി.

മാധവി എഴുന്നേൽക്കുന്നു. സുപ്രിയ മഞ്ചാടിക്കുരുകൾ നിലത്ത് പെറുക്കിക്കൂട്ടുകയാണ്.

ഡി.

മാധവി അടുത്തുതന്നെ നിൽക്കുന്ന വാഴയിൽനിന്ന് ഒരു ചെറിയ ഇലച്ചീന്ത് ചീന്തിയെടുക്കുന്നു.

ഇലച്ചീന്തുമായി മാധവി ചുറ്റും നോക്കുന്നു. ക്യാമറ പാൻചെയ്യുന്നത് ഇടതുർന്ന് നിൽക്കുന്ന മരങ്ങളും ചെടികളുമുള്ള പറമ്പിലേയ്ക്കാണ്. ഇടയ്ക്ക് മാധവിയുടെ ആലോചനാബലമായ മുഖം കാണിക്കണം. ക്യാമറ ഇഫക്ട്. മാധവി പഴയ കാലത്തേയ്ക്ക് ഊളിയിടുകയാണ്. അവൾ സുപ്രിയയുടെ പ്രായമായിരുന്നപ്പോഴത്തെ കാലം. അവളും മുത്തശ്ശിയും (ഏകദേശം 60 വയസ്സ്) ഒരു പച്ചക്കറിക്കളത്തിൽ. വെണ്ടയുടെ ചുറ്റും ഒരു കോലുപയോഗിച്ച് ചിനക്കിക്കൊടുക്കുകയാണ്.

മാധവി: എന്തിനാ മുത്തശ്ശീ ഇങ്ങനെ ചെയ്യേണ.

മുത്തശ്ശി: അതേയ് കടേടെ ചുറ്റുള്ള മണ്ണ് എളക്യാല് അതിന്റെ വേരിന് ഓടാൻ എളുപ്പായിരിക്കും.

(ശബ്ദം താഴ്ന്ന് വന്ന് തീരെ കേൾക്കാതാവുന്നു..... അതിനിടയ്ക്ക് സുപ്രിയയുടെ വിളി കേൾക്കുന്നതോടെ ദൃശ്യം അപ്രത്യക്ഷമാകുന്നു.)

ഇ.

സുപ്രിയ വിളിയ്ക്കുന്നു: ചെറുമ്മ എന്താ ആലോചിച്ച് നിിക്കണത്?

മാധവി: (പെട്ടെന്ന് ആലോചനയിൽനിന്നുണരുന്നൂ.) ഞാനേയ് നെറ്റ് മുത്തശ്ശീനെ ഓർക്കാമായിരുന്നു. നെനെറ്റ് പ്രായത്തില് ഞാൻ എന്നും മുത്ത

ശ്ലീടെ ഒപ്പം പറമ്പിൽ നടക്കാനെറങ്ങും.....

സീൻ 9.

എ.

ഫ്ലാഷ്ബാക്ക് ഇഫക്ട്. തുടക്കത്തിൽ സംസാരം വേണമെന്നില്ല. ഗതകാലത്തെ അനുസ്മരിപ്പിക്കുന്ന സംഗീതം മാത്രം. സുപ്രിയയുടെ പ്രായത്തിലുള്ള മാധവി മുത്തശ്ശിയുടെ കൈപിടിച്ച് നടക്കുകയാണ്. മുത്തശ്ശിയ്ക്ക് അറുപതു വയസ്സായിട്ടുണ്ടാവും. ആരോഗ്യമുള്ള ശരീരം. മാധവി തലയാട്ടിക്കൊണ്ട് എന്തൊക്കെയോ പറയുന്നു. ക്രമേണ അവരുടെ ശബ്ദം കേൾക്കാൻ തുടങ്ങുന്നു.

മാധവി: മുത്തശ്ശീ, നമ്മള് ഇന്നലെ കൊളത്തില് കണ്ട ആമ്പലിന്റെ രണ്ട് മൊട്ടും വിരിഞ്ഞിട്ടുണ്ടാവും. നമുക്ക് പോയി നോക്കാവ?

മുത്തശ്ശി: നോക്കാം.

അവർ നടക്കുന്നു. നടത്തത്തിനിടയിൽ അവർ ചെടികളോടും മരങ്ങളോടും സല്ലപിയ്ക്കുന്നുണ്ട്. കൈപ്പവളികൾക്ക് ഞെടിവെച്ചുകൊടുത്തും വെണ്ടച്ചെടികളെ തലോടിയും നടക്കുകയാണ്. പെട്ടെന്ന് മാധവി പറമ്പിൽ കുറച്ച് ഇടതൂർന്ന ചെടികളുള്ള ഭാഗത്ത് ചൂണ്ടിക്കാട്ടി പറയുന്നു.

മാധവി: മുത്തശ്ശീ, അച്ഛൻ പറയാണ് ഇന്നാള് അവ്ടെ ഒരു പാമ്പിനെ കണ്ടുന്ന്. അത് നമ്മളെ കടിക്കില്ലേ?

മുത്തശ്ശി. നമ്മളതിനെ ഉപദ്രവിക്കാൻ പോയാൽ അത് കടിക്കും. എന്തായാലും മോള് ആ കാട്ടിലൊന്നും പോണ്ട. ഇനി മഴ കഴിഞ്ഞ പറമ്പ് കെളക്കണവരെ അങ്ങനെ കാട് പിടിച്ച് കെടക്കും.

മുമ്പിൽ ഒരു തെങ്ങിൻപട്ട വീണുകിടക്കുന്നു. അതു നോക്കുന്ന മുത്തശ്ശി. പിന്നെ മുത്തശ്ശി തെങ്ങിന്റെ തലപ്പത്തേയ്ക്ക് തലയുയർത്തി നോക്കുന്നു.

മുത്തശ്ശി: നെന്റെ അച്ഛനോട് പറയണം തെങ്ങി കേറ്റക്കാരോട് വരാൻ പറയാൻ. തേങ്ങ ഇടണ്ട സമയായിരിക്കുന്നു.

അവർ ആമ്പൽക്കുളത്തിന്റെ കരയിലെത്തുന്നു. സാമാന്യം വലിയ ഒരു കുളമാണ് കാണുന്നത്. നടവിലായി ഒന്നോ രണ്ടോ പൂക്കൾ.

മാധവി: മുത്തശ്ശീ, ദാ ആമ്പല് വിരിഞ്ഞു. മാധവിയുടെ മുഖം ഫോക്കസ് ചെയ്യുന്ന ക്യാമറ.

ഫ്ലാഷ്ബാക്ക് കഴിഞ്ഞു.

ബി.

മാധവി തിരിച്ചു വന്ന് സുപ്രിയയുടെ അടുത്തിരിക്കുന്നു. ഇലച്ചീന്ത് നില

ത്തുവെച്ച് പെറുക്കിക്കൂട്ടിയ മഞ്ചാടിവിത്തുകൾ അതിലേയ്ക്ക് മാറ്റുന്നു.

മാധവി: മുത്തശ്ശിയ്ക്ക് ഈ പറമ്പിലെ ഒരോ മരം, ചെടീം കാണാപ്പാഠായിരുന്നു. ചെടികളെ അത്രയ്ക്കിഷ്ടാ മുത്തശ്ശിയ്ക്ക്.

സുപ്രിയ താല്പര്യത്തോടെ കേൾക്കുന്നുണ്ട്.

മാധവി: ഒരിക്കലെന്നാണ്ടായത്ത് കേൾക്കേണോ? (സുപ്രിയ തലയാട്ടുന്നു.)

ഒരീസം ഞാനും മുത്തശ്ശീം കൂടി രാവിലത്തെ നടത്തൊക്കെ കഴിഞ്ഞ് മുറ്റത്തെത്തുപ്പൊണ്ട് അവിടെ രണ്ട്പേര് നിക്കുന്നു. ഒരാളുടെ അടുത്ത് ഈർച്ചവാളുണ്ട്. മറ്റൊരു തോളത്ത് മഴും കയറും ഒക്കെ. അച്ഛനവരോട് എന്തോ സംസാരിക്കുകയായിരുന്നു.....

സീൻ 10.

ഫ്ളാഷ്ബാക്ക് തുടങ്ങുന്നു.

എ.

മുത്തശ്ശി: (മാധവിയുടെ അച്ഛനോട് - ഏകദേശം നാല്പത് വയസ്സു പ്രായമുണ്ടാകും) ആരാ ഇവരൊക്കെ, മാധവാ?

മാധവൻ നായർ: അമ്മേ നമ്മുടെ പറമ്പില് കൊറച്ച് പാഴ്ചരങ്ങളുണ്ട്, അതൊക്കെ വെട്ടിക്കളയാൻ ഞാൻ ഏർപ്പാടാക്കീതാ.

മുത്തശ്ശി: മരം മുറിക്കൂ? ഈ പറമ്പിന് ഒരു മരം മുറിക്കില്ല. മരം വെച്ചു പിടിപ്പിച്ചാൽ മാത്രം മതി.

മാധവൻ നായർ: പക്ഷെ അമ്മേ, അതൊക്കെ മുറിച്ച് മാറ്റാൽ ഇപ്പ കിട്ടുന്ന തേങ്ങയുടെ എരുട്ടി തേങ്ങ കിട്ടും ഈ പറമ്പിന്.

മുത്തശ്ശി: വേണ്ട, വേണ്ട. ഇപ്പൊ കിട്ടുന്ന തേങ്ങയെന്ന മതി. മരം ഒന്നും മുറിക്കണ്ട.

അമ്മായിയമ്മയുടെ ദേഷ്യം കാണുമ്പോൾ മാധവൻ നായർക്ക് ചിരി വരുന്നു.

ബി.

ക്യാമറ തിരിയുന്നു. കാണുന്നത് പൂമുഖത്തിന്റെ പടികളാണ്. പടികൾ ഇറങ്ങിക്കൊണ്ട് സുഭദ്ര (മാധവിയുടെ അമ്മ) വരുന്നു.

സുഭദ്ര: എന്താ പറ്റിത് അമ്മേ?

മുത്തശ്ശി: ഒന്നുംല്ല മോളെ. പറമ്പില്ള പാഴ്ചരൊക്കെ മുറിക്കാൻ മാധവൻ രണ്ട് ജോലിക്കാരെ കൊണ്ടുതാ. ഞാമ്പറഞ്ഞു ഒന്നും മുറിക്കണ്ടാന്ന്.

മാധവൻ നായർ ചിരിക്കുന്നു.

സുഭദ്ര: അമ്മേ ഞാനേ പറഞ്ഞത് അതൊക്കെ മുറിച്ചു കളയാൻ. പറമ്പാകെ കാട് പിടിച്ചു കെടക്കാം. അതൊക്കെ ഒന്ന് തെളിയിക്കുകയും വേണം. പറമ്പ് നെറിയെ പാമ്പുകളാണ്, നടക്കാൻ വയ്യാനായിരിക്കുന്നു.

മുത്തശ്ശി: എല്ലാറ്റിനും ഓരോ സമയമുണ്ട് സുഭദ്രേ, പറമ്പ് കെളപ്പിക്കുന്നത് തുലാം മാസത്തിലേ പതിവുള്ളൂ. ഇപ്പോ തെങ്ങിന്റെ കട തൊരക്കണ്ട സമയമാണ്. ചാമിയോട് പറഞ്ഞിട്ടുണ്ട്. പിന്നെ നീയെന്തിനാ പറമ്പിന്റെ പിന്നാലെ പോണത്? അത് അതിന്റെ പാട്ടിന് പൊയ്ക്കോട്ടെ.

സുഭദ്ര: പിന്നെ തേങ്ങ, ഓരോ മാസം കൂടുമ്പോ എണ്ണം കൊറഞ്ഞുകൊറഞ്ഞത് വർണ്ണിച്ച്. നമ്മുടെ വടക്കേല് ലക്ഷ്മി അമ്മയുടെ പറമ്പിന് എത്ര തേങ്ങയാ കിട്ടിയിട്ടുണ്ടെന്നറിയോ?

മുത്തശ്ശി: അതൊന്നും സാരമില്ല സുഭദ്രേ. നമുക്ക് ഇപ്പുള്ളത് പോരെ? എന്തിനാ ധാരാളം പണക്കാക്കി?

മാധവൻ നായർ: ശരി അമ്മേ, അമ്മക്കിഷ്ടപ്പെടുകിടന്നു മുറിക്കിണില്ല. (തിരിഞ്ഞ് പണിക്കാരോട്) ശങ്കരാ പൊയ്ക്കോളൂ. അമ്മ പറഞ്ഞത് കേട്ടില്ലേ?

അവർ തലകുനിക്കുന്നു.

ശങ്കരൻ (ഇരട്ടിച്ചുവള്ളുകാരൻ) ശര്യന്മാനെ. (പോകാൻ തിരിയുന്നു.)

മുത്തശ്ശി: മാധവാ അവരോട് നിിക്കാൻ പറയൂ. അവർ നമുക്ക് വേണ്ടി വന്ന തല്ലെ. ഇനിയൊപ്പം ഇന്ന് വേറെ പണി കിട്ടിയിട്ടുണ്ട് വരില്ല. അവർക്ക് പകുതി ദിവസത്തെ കൂലി കൊടുക്കൂ.

മാധവൻ നായർ: ശരി അമ്മേ. (തിരിഞ്ഞ് സുഭദ്രയോട്) നീ പോയി എന്റെ പഴ്സ് എടുത്തുകൊണ്ടുവാ.

മുത്തശ്ശി: ഞാൻ ഒരു കാര്യംകൂടെ പറയാം.

പോകാനായി തിരിയുന്ന സുഭദ്ര പെട്ടെന്ന് മുത്തശ്ശി സംസാരിക്കുന്നത് കേട്ട് നിൽക്കുന്നു.

മാധവൻ നായർ: എന്താ അമ്മേ?

മുത്തശ്ശി: എന്നെ ദഹിപ്പിക്കാനായിട്ട് കൂടി ഈ പറമ്പിന് ഒരു മരും മുറിക്കാൻ. വെറുക് പൊറത്ത്നിന്ന് കാശുകൊടുത്തു വാങ്ങാ മതി.

സുഭദ്ര ചിരിച്ചുകൊണ്ട് തലയാട്ടുന്നു. പിന്നെ പോകാനൊരുങ്ങുന്നു. പെട്ടെന്ന് തിരിഞ്ഞ് മാധവിയോട്.

സുഭദ്ര: മോളെ നെനക്ക് ചായ കുടിക്കാനായില്ലേ? ഭാർഗ്ഗവി എത്രനേരായി നെനേം കാത്തിരിക്കുന്നു. അവളാണെങ്കിൽ ഈ പെണ്ണിന്റെ ഒപ്പല്ലാതെ ഭക്ഷണം കഴിക്കുംല്ല.

മാധവി: ഞാൻ വരുന്നു അമ്മേ.

മാധവൻ നായർ: ശരി അമ്മേ, ഒക്കെ അമ്മ പറ്റേമ്പോലെ ചെയ്യാം, സമാ

ധാനായിട്ടിരിക്കൂ.
പണിക്കാർ മുത്തശ്ശിയെ നോക്കി തല കുനിക്കുന്നു.
ഫ്ളാഷ്ബാക്ക് കഴിഞ്ഞു.

സീൻ 11.

എ.

മാധവിയും സുപ്രിയയും. ഒരു മാതിരി പെറുക്കൽ കഴിഞ്ഞിരിക്കുന്നു.
ഇനിയും വല്ലതുമുണ്ടോ എന്ന് എഴുന്നേറ്റ് ചുറ്റി നടന്നു നോക്കുകയാണു്.

സുപ്രിയ: നല്ല മുത്തശ്ശി, അല്ലെ ചെറുമ്മേ?

മാധവി: നീ കണ്ടിട്ടില്ല മുത്തശ്ശീനെ. ഉമ്മറത്ത് ഫോട്ടോ വലുതാക്കി വെച്ചിട്ടില്ലേ? ആ മുത്തശ്ശി. ആ മുത്തശ്ശിയുടെ പേരക്കുട്ടികളാണു് നിന്റെ അമ്മയും ഞാനും. മുത്തശ്ശിതൊട്ട് എല്ലാവർക്കും പെൺമക്കളേ ഉണ്ടായിട്ടുള്ളൂ. മുത്തശ്ശിക്ക് രണ്ടു പെൺമക്കളു്. ഭാർഗ്ഗവീം സുഭദ്രീം. അവർക്കും ഓരോ പെൺമക്കളു് അതാണു് നിന്റെ അമ്മയും ഞാനും. ഞാനായിട്ടേ അതു തെറ്റിച്ചതു്. രണ്ടു് കാടൻപുച്ചകൾ. പക്ഷെ എനിക്കിഷ്ടം പെൺകുട്ടികളാണു്.

സുപ്രിയ: (കുറച്ചുനേരം ആലോചിച്ചുകൊണ്ടു്) ചെറുമ്മേ?

മാധവി: ഊം?

സുപ്രിയ: ചെറിയമ്മയ്ക്കു് നെ ഇഷ്ടമുണ്ടോ?

ബി.

മാധവി സുപ്രിയയെ നോക്കുന്നു. ക്യാമറ അവളുടെ മുഖം ഫോക്കസ് ചെയ്ത് വലുതായി കാണിക്കണം. അവളുടെ ഭാവി ചെറിയമ്മയുടെ ഉത്തരം ആശ്രയിച്ചിരിക്കുന്ന മട്ടിലാണു് അവളുടെ നിൽപ്പു്. കണ്ണുകളിലെ ആകാംക്ഷ പ്രകടമായി കാണിക്കണം.

മാധവി: ഇഷ്ടമുണ്ടോനോ? (കുനിഞ്ഞ് അവളുടെ കവിളിൽ ഉമ്മവെയ്ക്കുന്നു.) നല്ലതുണ്ടു്.

സുപ്രിയയുടെ മുഖം തുടയ്ക്കുന്നു.

സീൻ 12.

എ.

ഉമ്മറത്ത് ചാറുകസേലയിൽ രാമേട്ടനിരിയ്ക്കുന്നു. മുമ്പിൽ ഇരുത്തിമേൽ ശാരദയിരിക്കുന്നു. സാരിയുടെ തലപ്പുകൊണ്ടു് മുഖം തുടയ്ക്കുന്നു.

അവൾ കാഴ്ചയിൽ കുറച്ച് അസ്വസ്ഥയാണ്. രാമേശ്വർ ഇരുത്തിമേൽ വെച്ച ചായഗ്ലാസ്സ് ചുണ്ടോടടുപ്പിയിക്കുന്നു. ഒരു കവിൾ കുടിച്ച് തിരിച്ചു വെയ്ക്കുന്നു.

ശാരദ: ഞാനൊരു കാര്യം പറയട്ടെ?

രാമേശ്വർ: (തമാശയിൽ) കൊറച്ച് നേരമായിട്ട് എനിക്ക് തോന്നീരുന്നു, നെനക്ക് എന്തോ ബോധിപ്പിക്കാൻണ്ട്. ആയ്ക്കോട്ടേ.

ശാരദ ഗൗരവത്തിൽത്തന്നെയാണ്. ഒരു സാധു സ്ത്രീയാണവർ, അവരുടേതായ പ്രശ്നങ്ങളും പ്രാരാബ്ധങ്ങളും കൊണ്ട് ഒരുങ്ങിപ്പോയ സ്ത്രീ.

രാമേശ്വർ: പറഞ്ഞോ ശാരദേ.

ശാരദ: (അകത്തേയ്ക്കുള്ള വാതിലിലേയ്ക്ക് നോക്കി ആരുമില്ലെന്ന് ഉറപ്പു വരുത്തിയശേഷം.) നോക്കൂ, മാധവി എത്തിനായിരിക്കും വന്നിട്ടുണ്ടോവാ?

രാമേശ്വർ: അവളു് വെർതെ വന്നതായിരിക്കും. അങ്ങനെയിരിക്കുമ്പോ എടയ്ക്കൊന്ന് ഓടിവരാറില്ലെ ചേച്ചീനെ കാണാൻ. അത്ര്യനെ.

ശാരദ: എനിയ്ക്ക് തോന്നില്ല.

രാമേശ്വർ: പിന്നെ?

ശാരദ: എനിയ്ക്ക് തോന്നുന്നത് അവളു് ഭാഗത്തിന്റെ കാര്യം പറയാൻ വന്നതായിരിക്കുന്നാ.

രാമേശ്വർ: അങ്ങനെ ചോദിച്ചാൽ കൊട്കണം. ഇത് അവളുടീംകുടിയുള്ളതല്ലെ?

ശാരദ: (നൈരാശ്യത്തോടെ) നിങ്ങളും ഇങ്ങനെ പറഞ്ഞാ എങ്ങിന്യാ? ഈ സ്വത്തില് പകുതി അവൾക്കുംകൂടി കൊട്ത്താൽ പിന്നെ നമുക്ക് കഴിയണ്ടെ? എന്താളളത് ഇവ്ടെ? രണ്ടേക്കർ പറമ്പും പൊളിഞ്ഞു വീഴാറായ ഈ പഴേ തറവാടും മാത്രം. ഈ കാട്ടുമുക്കില് അതിനെന്തു വെലകിട്ടും. കൃഷിസ്ഥലൊക്കെ പിന്നെ രാമേശ്വറു് പേരിലല്ലെ.

രാമേശ്വർ: വലു വെല്യാന്നും കിട്ടുണ്ടാവില്ല. കാരപ്പറത്ത് കൃഷ്ണേശ്വറു് വീടും പറമ്പും കഴിഞ്ഞ മാസം പോയത് ഒന്നര ലക്ഷത്തിനാ, അത് ഒന്നേമുക്കാൽ എക്കർണ്ട്. അത് നോക്കുമ്പോ ഈ പറമ്പ് ഒരു രണ്ട് രണ്ടര ലക്ഷത്തിന്റേടാവും. ഈ സ്ഥലം തന്നെ തൃശ്ശൂരോ മറ്റാണെങ്കി എന്തായിരിയ്ക്കും വെല? നെന്റെ ചെറുച്ഛന്റെ വീട് 5 സെന്റ് സ്ഥലേളളു, അതിന് ചുരുങ്ങുത് പത്തു ലക്ഷം കൊടുക്കണ്ടി വരും.

ശാരദ: അതാ ഞാൻ പറഞ്ഞത്. ഇതില്പൊ പകുതി മാധവിയ്ക്കും പോയാ ബാക്കി എന്താണ്ടാവാ?

രാമേശ്വർ: (ഗൗരവത്തോടെ) അവളതിന് വല്ലതും പറഞ്ഞോ?

ശാരദ: പറഞ്ഞിട്ടൊന്നുംല്ല, പക്ഷെ ഈ വരവിന് അതാണ് ഉദ്ദേശ്യംന്ന്

തോന്നാ.

രാമേശ്വരൻ: ചോദിച്ചാ കൊട്കൊന്നെ, അല്ലാതെന്താ?

ശാരദ: രാമേശ്വരനെന്ന് സംസാരിക്കുകയാ ചെറുപ്പനോട്. ഒന്ന് തൃശ്ശൂർ വരെ പോവല്ലേ വേണ്ടു.

രാമേശ്വരൻ: ഞാൻ ഇക്കാര്യം സംസാരിക്കില്ല, പ്രത്യേകിച്ച് നെന്റെ ചെറുപ്പനോട്. നെന്റെ അച്ഛൻ മരിച്ചേന് ശേഷം ആ മനുഷ്യനാ നെന്റെ കാര്യം നോക്കീട്നാ. എനിക്കതൊക്കെ അറിയാം. നന്ദിക്കോടാ വും.

ശാരദ: (തലയിൽ കൈവെച്ചുകൊണ്ട്) ഞാനെന്താ ചെയ്യാ?
ശാരദയുടെ മുഖം ക്ലോസപ്പിൽ.

സീൻ 13.

എ.

പറമ്പിൽ സുപ്രിയയും മാധവിയും ഇരിയ്ക്കുന്ന സ്ഥലം. മഞ്ചാടി പെറുക്കൽ കഴിഞ്ഞിരിക്കുന്നു.

മാധവി: മതി, മഞ്ചാടിയൊക്കെ കഴിഞ്ഞിരിക്കുന്നു. നമുക്ക് പോവാം.

ബി.

പെറുക്കിയ മഞ്ചാടിക്കുരു ഇലയിൽ പൊതിഞ്ഞ് അവർ എഴുന്നേൽക്കുന്നു. മാധവി എഴുന്നേറ്റ് മുരി നിവരുന്നു. വീണ്ടും നടത്തം. പെട്ടെന്ന് താഴെ എന്തോ കണ്ടപോലെ മാധവി നിൽക്കുന്നു.

ചെറിയമ്മ നിന്നുവെന്നു മനസ്സിലായ സുപ്രിയ തിരിയുന്നു.

സുപ്രിയ: എന്താ ചെറുമ്മേ?

മാധവി: നീ ശ്രീപാർവ്വതിയുടെ പാദം കണ്ടിട്ടുണ്ടോ?

സുപ്രിയ: ഇല്ലയാ? (അതെന്താണ് സാധനമെന്ന മട്ടിൽ അവൾ ചെറിയമ്മയെ നോക്കുന്നു.)

സി.

മാധവി ഇരിക്കുന്നു. ക്യാമറ ക്ലോസപ്പ് കാണിക്കുമ്പോൾ പൂവണിഞ്ഞ ഒരു തുമ്പച്ചെടിയാണ് കാണുന്നത്. അതിൽനിന്ന് ഒരു പൂ അടർത്തിയെടുത്ത് സ്വന്തം കയ്യിനടിയിൽ കമിഴ്ത്തി വെയ്ക്കുന്നു. (ക്ലോസപ്പ്.)

മാധവി: നീ കാണുണ്ടോ, എന്തു മാതിരിണ്ട് ഈ പൂവ്?

സുപ്രിയ: (ഏതാനും മാത്രകൾ അതു നോക്കിയ ശേഷം) ഒരു ചെറു കാല് മാതിരിണ്ട്.

മാധവി: മിടുക്കി. ഇതാണ് ശ്രീപാർവ്വതിയുടെ കാല്. എനിക്ക് മുത്തശ്ശി കാണിച്ചുതന്നിട്ടുള്ളതാ. അതിന് ശേഷം ഞാൻ ഓണത്തിന് പൂവിട്ടു

മ്പോ നടുവിലൊരു തുമ്പപ്പു ഇങ്ങനെ കമിഴ്ത്തി വെയ്ക്കും. അപ്പൊ ഓണത്തിന്റേൻ ശ്രീപാർവ്വതി നമ്മടെ വീട്ടീ വരും.

സുപ്രിയയുടെ കണ്ണുകൾ അദ്ഭുതംകൊണ്ട് വിടരുന്നു.

സുപ്രിയ: ഈ ഓണത്തിന് ഞാനും അങ്ങനെ ഒരു തുമ്പപ്പു വെയ്ക്കും. ഞാൻ വലയ്യെ പൂക്കളുണ്ടാക്കാൻണ്ട്.

മാധവി: അതോ? അപ്പൊ എവിടന്നാ ഇത്രൊക്കെ പൂക്കളു കിട്ടാ?

സുപ്രിയ: നമ്മടെ പറമ്പീനന്നെ കിട്ടും.

മാധവി: ശര്യാണല്ലെ? ഞാൻ പെട്ടെന്ന് എറണാകുളത്തെ കാര്യം ഓർത്തുപോയി. അവ്ടെ പൂക്കളുണ്ടാക്കണംച്ചാൽ പൂക്കളു കാര്യം കൊട്ത്ത് വാങ്ങന്നെ വേണം.

സുപ്രിയ: അമലേട്ടനും ആനന്ദും പൂക്കളുണ്ടാക്കാറില്ലെ?

മാധവി: എവ്ടെ? അവർക്കതിനൊന്നും നേരല്ല. അത്തത്തിന്റേൻ ചെറുമ്മ ഒരു ചെറു പൂക്കളുണ്ടാക്കും. അത്വന്നെ.

സുപ്രിയ: അപ്പൊ ചെറുച്ഛൻ ഇഷ്ടല്ലെ പൂക്കളുണ്ടാക്കണത്?

മാധവി: ഇഷ്ടാക്കെത്തന്നാണ്, പക്ഷെ..... നീ വരുണോ എറണാകുള തേയ്ക്ക്? അമലേട്ടനീം ആനന്ദിനീം ചെറുച്ഛനീം കാണാൻ?

സുപ്രിയ: അപ്പഴയ്ക്ക് നെ സുകുളു തൊറക്കില്ലെ?

മാധവി: സുകുൾ തൊറക്കാൻ ഇനി ദിവസെത്ര കെടക്കുന്നു? സുകുളു തൊറക്കണെന്റേ രണ്ടീസം മുൻ ചെറുച്ഛൻ നെന്നെ ഇവ്ടെ കൊണ്ടാ ക്കും.

സുപ്രിയ (ആലോചിച്ചുകൊണ്ട്) നിക്ക് വരണുന്ന്ണ്ട്. അമ്മ സമ്മ തിക്കോ? ചെറുമ്മ അമ്മോട് പറയോ?

മാധവി: അതൊക്കെ ചെറുമ്മ സമ്മതിപ്പിയ്ക്കാം. (ചുറ്റും നോക്കി ക്കൊണ്ട്) ഇവിടെയാന്നും ഒരു മാറ്റം ഇല്ല. എന്തു സുവാല്ലെ അങ്ങ നത്തെ സ്ഥലത്ത് താമസിക്കാൻ?

സുപ്രിയ മറുപടി പറയുന്നില്ല.

മാധവി: നേരം കൊറായി, അമ്മ അന്വേഷിക്ക്ണുണ്ടാവും. നമ്ക്ക് തിരിച്ചു പോവ്വാ.

അവർ തിരികെ നടക്കുന്നു. നടക്കുമ്പോൾ രണ്ടുപേരും ഒന്നും സംസാ രിക്കുന്നില്ല. രണ്ടുപേരും രണ്ടു ലോകത്തെത്തിയപോലെ.....

സീൻ 14.

എ.

ഊൺമുറിയിലെ മേശക്കരികെ മാധവി ഇരിയ്ക്കുന്നു. മുമ്പിൽ ഒരിലച്ചീ ന്തിൽ മഞ്ചാടിക്കുരു, അടുത്തുതന്നെ സുപ്രിയയുടെ പുതിയ പാവ ക്കുട്ടി.

ബി.

അകത്തുനിന്ന് സുപ്രിയ രണ്ടു കൊച്ചു കളിക്കലങ്ങളുമായി വരുന്നു. അവ ഉത് മേശപ്പുറത്ത് വെച്ച് ചെറിയമ്മയുടെ അടുത്ത് വന്നിരിയ്ക്കുന്നു. മാധവി കലങ്ങളെടുത്തു നോക്കുന്നു. കുഞ്ഞിക്കലങ്ങൾ ക്ലോസപ്പിൽ കാണിക്കുമ്പോൾ ഒന്നിൽ മുക്കാൽ ഭാഗത്തോളം മഞ്ചാടിക്കുരുവും, ഒന്നിൽ നിറയെ കുന്നിക്കുരുവുമാണ്.

സുപ്രിയ: ഈ കുഞ്ഞിക്കലം തിരുവാതിരയ്ക്ക് അമ്മ വാങ്ങിത്തന്നതാ. മാധവി: നല്ല ഭംഗിണ്ട്. നെനക്കെന്ത് സുഖം. കളിക്കാൻ കുഞ്ഞിക്കലം, കെടുന്നാൽ കണ്ണടയ്ക്കണ പാവകള്. നെറയെ മരങ്ങളും ചെട്യോളും പക്ഷികളും ഉള്ള പറമ്പ്, കുളിക്കാൻ ആമ്പൽക്കുളം. ശരിയ്ക്ക് പറഞ്ഞാൽ എനിക്ക് നെനോട് അസുയാവുന്നു.

സുപ്രിയ നിഷ്കളങ്കമായി ചിരിക്കുന്നു.

സി.

ഉമ്മറത്തുനിന്ന് ശാരദ ഊൺമുറിയിലേയ്ക്ക് വരുന്നു. കയ്യിൽ രാമേട്ടൻ കുടിച്ചുകഴിഞ്ഞ ചായഗ്ലാസ്സുണ്ട്. മുഖം പ്രസന്നമല്ല. അവൾ അടുക്കളയിലേയ്ക്ക് പോവാൻ തുനിയുകയാണ്.

മാധവിയും സുപ്രിയയും ഊൺമേശക്കിമുമ്പിൽ അതേ ഇരിപ്പുതന്നെയാണ്.

മാധവി: നോക്കൂ ശാരദേച്ചി ഞങ്ങൾക്ക് കൊറേ മഞ്ചാടിക്കുരു കിട്ടി. (മഞ്ചാടിക്കുരുകൾ കുഞ്ഞിക്കലത്തിലാക്കുന്ന സുപ്രിയയെ ചൂണ്ടിക്കൊണ്ടാണ് അവൾ പറയുന്നത്.)

ശാരദേച്ചി അതു ശ്രദ്ധിക്കുന്നില്ല.

ശാരദ: മാധവി, നെനക്ക് ചായ വേണോ?

മാധവി: വേണ്ട ശാരദേച്ചി.

ശാരദ അടുക്കളയിലേയ്ക്ക് പോകുന്നു.

മാധവി: (ശാരദയെ നോക്കിക്കൊണ്ട് സുപ്രിയയോട് - സ്വരം താഴ്ത്തിക്കൊണ്ട്) എന്തു പറി നെന്റെ അമ്മയ്ക്ക്?

സുപ്രിയ ചൂണ്ടു മലർത്തി അറിയില്ലെന്ന് കാണിക്കുന്നു.

മാധവി: എനിക്ക് ചെലപ്പൊ നെന്റെ അമ്മെ ഒരിടി കൊടുക്കാൻ തോന്നാറണ്ട്.

സുപ്രിയ: അതെനിക്കും തോന്നാറണ്ട്. (ചിരിക്കുന്നു.)

സീൻ 15.

എ.

വൈകുന്നേരം, ഏകദേശം അഞ്ചു മണി. മഴ തിമർത്തു പെയ്യുകയാണ്.

തറവാട്ടിലെ മുകളിലെ മുറിയിൽ ജനലിനരികിലിരുന്ന് മാധവിയും സുപ്രിയയും മഴ കാണുകയാണ്. കാറ്റിൽ മരങ്ങളുടെ കൊമ്പുകൾ ഉലയുന്നു. കവുങ്ങിൻ തലകൾ ചാഞ്ചാടുന്നു. താഴെ മുറ്റത്തിനടുത്ത പറമ്പിൽ നട്ട ബിലാത്തിച്ചെമ്പിന്റെ (വലിയ ഇനം ചേമ്പ്) വലിയ ഇലകൾ കാറ്റിലാടുന്നു.

മാധവി: നോക്ക് സുപ്രിയേ, ആ ചേമ്പിലകള് ആട്ണത് കണ്ടോ?
സുപ്രിയ: ഉം.

ചേമ്പില ആടുന്നത് ക്യാമറയിൽ ഒപ്പണം.

മാധവി: ഒരു പശു തലയാട്ടണമാതിരിണ്ടല്ലെ?

സുപ്രിയ: (കൊതുകത്തോടെ നോക്കുന്നു.) ശര്യാ.

മാധവി: (കോണിയുടെ ശബ്ദം ശ്രദ്ധിച്ചുകൊണ്ട്) നിന്റെ അമ്മുടെ വരവ്ണ്ട്ന്ന് തോന്നുന്നു.

ബി.

കോണി കയറിവരുന്ന ശാരദ. കോണിക്കൂട്ടിൽ ആദ്യം തലഭാഗം പിന്നെ ദേഹം. അരവരെ എത്തിയപ്പോൾ അവൾ നിന്നു.

ശാരദ: എന്താ ചെറുമ്മേം മോളും ഇവിടെ ചെയ്യുന്നത്? ഞാൻ ചോട്ടില് മുഴോൻ തെരഞ്ഞു നിങ്ങളെ.

സി.

സുപ്രിയ: ഒന്നുല്ല്യമ്മേ, ഞങ്ങള് മഴ കാണാം.

ശാരദ വന്ന് ജനലിനരികിൽ നിൽക്കുന്നു. അവരും മഴ നടാടെ കാണുന്നപോലെ പുറത്തേയ്ക്ക് നോക്കി നിൽക്കുന്നു.

ശാരദ: ഇക്കൊല്ലം മഴ നേർത്തെ തൊടങ്ങീന്ന് തോന്നുണ്ട്. ഇന്ത്യങ്ങ് തൊടങ്ങായി ഓരോരോ.....

അവർ മുഴുമിക്കാതെ നിർത്തുന്നു.

മാധവി എന്തോ ആലോചിക്കുകയാണ്.

മാധവി: ചേച്ചീ, പറുകൂട്ടി ഇപ്പഴും പൊട്ടീനെ ആട്ടാറ്ണോ?

ശാരദ: അത് സംക്രാന്തിയ്ക്കല്ലെ. ഇനീംണ്ട് സമയം.

മാധവി: ചേച്ചീക്കോർമ്മണ്ടോ, പറുകൂട്ടി പൊട്ടീനെ ആട്ടുമ്പോ നമ്മള് പിന്നാലെ ഓടീർന്നത്?

സീൻ 16.

ഫ്ളാഷ്ബാക്ക് തുടങ്ങുന്നു.

സന്ധ്യാസമയം. പറുകൂട്ടി ഒരു പഴകിക്കീറിയ മുറത്തിൽ കറുത്തതും വെളുത്തതും ചോറുരുളകൾ, അടിക്കാട്ടം, പഴകിയ ഒരു കുറ്റിച്ചുല് മുതലായവ എടുത്ത് ഒരു ഓലച്ചുട്ടും കത്തിച്ച് മുറികൾതോറും 'പൊട്ടി പോ,

ശീവോതി വാ' എന്നുറക്കെ പറഞ്ഞ് ഓടുന്നു. ഉമ്മറവാതിൽ കടന്നു വരുന്ന ചെറുപ്പക്കാരി പാറുകുട്ടിയുടെ പിന്നാലെ കുട്ടികളായ മാധവിയും ശാരദയും വാഴയുടെ അണകൊണ്ട് നിലത്തടിച്ച് ശബ്ദമുണ്ടാക്കി ഓടുന്നു. പാറുകുട്ടി പടികടന്ന് പുറത്തേയ്ക്ക് ഓടുന്നു. കുട്ടികൾ പടിക്കൽ നിന്ന് പാറുകുട്ടി ഓടുന്ന കാഴ്ച കാണുന്നു. പാറുകുട്ടി മുറവും ചുട്ടും വയലിന്റെ ഏതെങ്കിലും മൂലയിൽ നിക്ഷേപിച്ച് അതേ പോലെ തിരിച്ച് ഓടിവരുന്നു.

ഫ്ളാഷ്ബാക്ക് കഴിഞ്ഞു.

സീൻ 17.

എ.

മാധവി: നല്ല രസായിരുന്നു അല്ലേ ചേച്ചീ?

ശാരദ: (എന്തോ ആലോചിച്ചിട്ടെന്ന പോലെ) മക്കളുടെ സ്കൂൾ എന്നാ തൊറക്കണത്?

മാധവി: ആറാന്തി.

ശാരദ: ഇവളുടെ സ്കൂൾ ഒന്നാന്തി തൊറക്കും. ഇനി അഞ്ചെട്ടു ദിവസേ ഉള്ളു. മോളെ സന്ധ്യായി, പോയി വെളക്ക് കൊളുത്തു.

സുപ്രിയ: അമ്മേ സമയം ആയിട്ടില്ല. മഴയോണ്ട് ഇർട്ടായതാ. ഞാൻ ചെറേയ്ക്കമ്മടെ അടുത്ത് നല്ല സുഖത്തില് ഇരിക്കുവാ.

അവൾ ചെറിയമ്മയോട് കൂടുതൽ ചേർന്നിരിക്കുന്നു.

മാധവി: (അവളെ ചേർത്തു പിടിച്ചുകൊണ്ട്) ചെറേയ്ക്കമ്മടെ കൂട്ടാ അല്ലെ?

ശാരദ: ഓ, കേക്കണ്ട.

ബി.

പുറത്ത് മഴ തകർത്തു പെയ്യുന്നു. മൂന്നുപേരും ഒന്നും സംസാരിക്കാതെ പുറത്തേയ്ക്കു നോക്കിയിരിക്കുകയാണ്.

മാധവി: (കാര്യമായി സുപ്രിയയോടും എന്നാൽ പൊതുവായി രണ്ടുപേരോടും) എറണാകുളത്തെ മഴ ഒരു പിശുക്കന്റെ ദാനം പോലുമാണ്. ഇതു കണ്ടില്ലെ, ഈ ധാരാളിത്തം ഒരിക്കലും അവുടെണ്ടാവാറില്ല.

സുപ്രിയ: പിശുക്കന്റെ ദാനംന്ന് പറഞ്ഞാ എന്താ ചെറുമ്മേ?

മാധവി: പിശുക്കന്മാർ ദാനം ചെയ്യോ?

ഇല്ലെന്ന് സുപ്രിയ തലയാട്ടുന്നു.

മാധവി: ഇനി അവർ ദാനം ചെയ്യാണെങ്കിൽതന്നെ എത്ര കൊറച്ചാ കൊട്ക്കാ.

സുപ്രിയ: അത് ശരി. ചെറുമ്മയ്ക്ക് എപ്പഴും ഇങ്ങനെ ഓരോന്ന് പറയാൻ കിട്ടും. നല്ല രസണ്ട് അത് കേക്കാൻ.

ശാരദ അനുജത്തിയുടെയും മകളുടെയും സംസാരം ശ്രദ്ധിക്കുന്നില്ല. അവൾ എന്തോ ആലോചിച്ച് ജനലിലൂടെ പുറത്തേയ്ക്കു നോക്കി നിൽക്കുകതന്നെയാണ്. അവസാനം മകൾ എഴുന്നേറ്റു പോയില്ലെന്നു കാണുന്നു.

ശാരദ: മോളെ പോയി വെളക്കു കൊളുത്തു.

സുപ്രിയ വേഗം പിടഞ്ഞെഴുന്നേല്ക്കുന്നു. അവൾക്ക് അമ്മയെ പേടിയുണ്ട്.

സീൻ 18.

എ.

സുപ്രിയ കോണിയിറങ്ങിയെന്ന് തിരിഞ്ഞുനോക്കി ഉറപ്പാക്കിയശേഷം ശാരദ പറയുന്നു.

ശാരദ: നീയെന്തിനാ രവിയേട്ടനേം കുട്ടോളേം അവിടെ തന്നുകീട്ട് ഇങ്ങട്ടു പോന്നത്?

മാധവി: (ആലോചിക്കുന്നു.) എന്തിനാനോ?... എനിക്കുണെ അറീല്ലു ചേച്ചി. (പെട്ടെന്ന് വിഷയം മാറ്റിക്കൊണ്ട്) നമ്മള് ഇമ്മാതിരി മഴയുള്ള ദിവസങ്ങളില് ഈ ജനലിന്റെ അടുത്തിരുന്ന് കൊത്തകല്ലാടീത് ശാരദേച്ചിക്ക് ഓർമ്മണ്ടോ?

ശാരദ: നിക്കറിയാം നീ എന്തിനാ വന്നത്.

മാധവി: ചേച്ചിക്ക് ഓർമ്മണ്ടോ? എന്നിട്ട് വിളക്കു കൊളുത്തണ്ട സമയത്ത് വല്ലാത്ത അന്വേഷിച്ചു വന്നപ്പോൾ നമ്മള് കല്ലുകൊക്കെ ഒളിപ്പിച്ചു വെച്ചത്.

ശാരദ ഒന്നും ശ്രദ്ധിക്കുന്നില്ല. മാധവിയോട് സംസാരിക്കേണ്ടതെന്താണെന്ന് കണക്കുകൂട്ടുകയായിരുന്നു അവർ.

ശാരദ: നിന്റെ അമ്മയ്ക്ക് തൃശൂർ വീടടുക്കണംന്ന് പറഞ്ഞപ്പൊ പടിഞ്ഞാറ്റിലെ പാടങ്ങൾ വിറ്റിട്ടേ പണംണ്ടാക്കീത്. അന്ന് മുത്തശ്ശി പ്രത്യേകം പറഞ്ഞതാ സുഭദ്രയ്ക്ക്ള്ളത് കൊടുത്തിരിക്കുന്നു, ഈ വീടും പറമ്പും ഒക്കെ ഭാർഗ്ഗവിക്കാണ്. മുത്തശ്ശി ഒന്നും എഴുതിവെക്കാതെ മരിച്ചുപോയി. പിന്നെ അമ്മയും നേർത്തെ മരിച്ചു. നാൽപ്പത്തിയെട്ടാം വയസ്സിലാ അമ്മ മരിച്ചത്. അച്ഛൻ അതിനുമുമ്പേ മരിച്ചു. ഞാൻ ഒറ്റയ്ക്കായി. പാരമ്പര്യം നോക്കിയാൽ എന്റെ കഥേം എപ്പഴാ കഴിയുന്നറിയില്ല. എന്റെ മോളുടെ സ്ഥിതി എന്താവും ആവോ?

മാധവി: ചേച്ചി അങ്ങനെ മരിക്കാനൊന്നും പോണില്ല. ചേച്ചി മുത്തശ്ശിയുടെ മാതിരി വയസ്സായിട്ടേ മരിക്കൂ.

സീൻ 19.

എ.

കോണിപ്പടിയിൽനിന്ന് സുപ്രിയയുടെ ശബ്ദം കേൾക്കുന്നു. 'ദീപം..... ദീപം.....'

മാധവി എഴുന്നേറ്റ് കോണിയുടെ ഭാഗത്തേക്ക് തിരിഞ്ഞു നിൽക്കുന്നു. കോണിക്കുട്ടിയിൽനിന്ന് സുപ്രിയയുടെ മുഖം നിലവിളക്കിന്റെ വെട്ടത്തിൽ പ്രകാശമയമായി ഉയർന്നുവരുന്നു. നിലവിളക്കിന്റെ നാളം വെട്ടുമ്പോൾ കുട്ടിയുടെ മുഖത്തുണ്ടാകുന്ന ഭാവവ്യത്യാസങ്ങൾ നന്നായി പകർത്തണം.

സുപ്രിയ: ചെറുമ്മേ, ദീപം.

മാധവി: (തൊഴുന്നു.) കണ്ടു മോളെ.

ശാരദ: ഇന്നും രാത്രി കറന്റുണ്ടാവില്ലാന്ന് തോന്നുന്നു. മോളെ ആ പാനീസും മേശവിളക്കും കത്തിച്ചോളൂ.

ബി.

സുപ്രിയ വിളക്കുമായി പോകുന്നതോടെ അവിടെ ഇരുട്ടു നിറയുകയാണ്. ജനലിലൂടെയുള്ള ഷോട്ടിൽ കാണുന്ന നേരിയ വെളിച്ചത്തിൽ മഴയുടെ ശക്തി കുറഞ്ഞെന്ന് മനസ്സിലാവും.

മാധവി: രാമേട്ടൻ എപ്പഴാ വരാ?

ശാരദ: രാമേട്ടൻ അമ്പലത്തിലെ കാര്യങ്ങളും നാട്ടുകാര്യങ്ങളും ഒക്കെ നോക്കി വരുമ്പോ എട്ടു മണ്യാവും.

മാധവി: ചേച്ചീ നമുക്ക് താഴത്തു പോവാം. അവിടെ പാറുട്ടിയും മോളും മാത്രമല്ലേളൂ.'

അവർ കോണിയിറങ്ങുന്നു. ഇറങ്ങുന്നതോടുകൂടി താഴെനിന്ന് സുപ്രിയ നാമം ചെല്ലുന്നതു കേൾക്കാം.

'നമഃശിവായ

നാരായണായ നമഃ

അച്ചുതായ നമഃ' (ഇതല്ലെങ്കിൽ ഏതെങ്കിലും സ്വരമാധുര്യമുള്ള കീർത്തനങ്ങളായാൽ മതി.)

സീൻ 20.

എ.

നാമമുറി. ഒരു ചെറിയ പീഠത്തിൽ ശ്രീകൃഷ്ണന്റെ നീലനിറമുള്ള വിഗ്രഹത്തിൽ പുതിയ പിചുകമാല അണിയിച്ചിരിക്കുന്നു. പിന്നിൽ ചുവരിൽ നിറയെ ഭഗവാന്മാരുടെയും ഭഗവതികളുടെയും ചിത്രങ്ങൾ. ശ്രീകൃഷ്ണന്റെ പ്രതിമയ്ക്കു മുമ്പിൽ ഒരു കുറ്റിയിൽ രണ്ടു ചന്ദനത്തിരി പുകയുന്നു. മുമ്പിൽ സുപ്രിയ ചമ്രംപടിഞ്ഞിരുന്ന് കീർത്തനം ചൊല്ലുന്നു.

ബി.

മാധവി ഒരു നിമിഷം വാതിൽക്കൽ നിന്ന് അതു നോക്കിയശേഷം അവളുടെ അടുത്തു ചെന്നിരിയ്ക്കുന്നു. സുപ്രിയ ചെറിയമ്മയെ നോക്കി പുഞ്ചിരിക്കുന്നു, കീർത്തനം നിർത്തുന്നില്ല.

മാധവി കുറെനേരം കണ്ണടച്ചിരിക്കുന്നു. അവൾ കൂട്ടിക്കാലത്ത് മുത്തശ്ശി ജീവിച്ചിരുന്ന കാലത്തേക്ക് ഊളിയിടുകയാണ്.

സീൻ 21.

ഫ്ളാഷ്ബാക്ക് തുടങ്ങുന്നു.

കുട്ടികളായ മാധവിയും ശാരദയും കൂടിയിരുന്ന് നാമം ചൊല്ലിയിരുന്നത്. അവരുടെ വശത്തായി, എന്നാൽ അവരെ നോക്കിക്കൊണ്ട് മുത്തശ്ശിയും ഉണ്ട്. അവരുടെ ചുണ്ടുകൾ ചലിക്കുന്നുണ്ട്, പക്ഷെ അവർ നിശ്ശബ്ദം കീർത്തനം ചൊല്ലുകയാണ്. ചുവരിലെ കുട്ടികളുടെ നിഴലുകൾ വലുതായി നിലവിളക്കിന്റെ നാളം ഇളകുന്നതിനോടൊപ്പം നൃത്തം വെയ്ക്കുന്നത്, ചന്ദനത്തിരിയുടെ പുക പല രൂപങ്ങളായി മാറുന്നത്.....

ഫ്ളാഷ്ബാക്ക് അവസാനിച്ചു.

സീൻ 22.

ഊൺമേശ. നടുവിൽ ഒരു മേശവിളക്ക് കൊളുത്തിവെച്ചിട്ടുണ്ട്. മേശയ്ക്കു ചുറ്റും രാമേശ്വരനും സുപ്രിയയും മറുഭാഗത്തായി മാധവിയും ഇരിയ്ക്കുന്നു. ശാരദ വിളമ്പിക്കൊണ്ട് നിൽക്കുന്നു.

മാധവി: ചേച്ചി ഒന്ന് വന്നിരിയ്ക്കൂ. ഞങ്ങൾക്ക് വേണ്ടതൊക്കെ ഞങ്ങളെന്നെ എടുത്തോളാം.

രാമേശ്വരൻ: അതൊന്നും പറഞ്ഞിട്ട് കാര്യല്ലെന്റെ കുട്ടേ. ചേച്ചിയ്ക്ക് സ്വന്തം കയ്യോണ്ട് വിളമ്പിത്തന്നാലേ തൃപ്തയാവൂ. ഞാനെത്ര പറഞ്ഞതാ. കേക്കണ്ടെ?

ശാരദ: ദാ കഴിഞ്ഞു. ആദ്യത്തെ പതി അങ്ങട്ട് വെളമ്പിട്ട് ഇരിക്കൂവാന്ന് വെച്ചിട്ടാ.

ശാരദ ഇരിയ്ക്കുന്നു.

മാധവി: ഈ മത്തി വെച്ചത് നന്നായിട്ടുണ്ട്. വറുത്തതും. പഴേ സ്വാദ് ഓർമ്മ വരാ. വലുത്ത നന്നായി മീൻകൂട്ടാൻണ്ടാക്കായിരുന്നു.

രാമേശ്വരൻ: അത് ശര്യാ. എന്റെ അമ്മായിയമ്മയുടെ മീൻ കറി ഒന്ന് സ്പെഷ്യലാണോ കേട്ടിട്ടുള്ളത്. എനിയ്ക്കനുഭവിയ്ക്കാൻ ഭാഗ്യമുണ്ടായിട്ടില്ല.

അത് നോക്കുമ്പോൾ ഇവളുടെ ഒന്നുംപുറത്തു പോകാൻ പറ്റാത്തത്..
ശാരദ: എന്താ കാര്യം, നേരത്തെ പോയില്ലേ?
എല്ലാവരും നിശ്ശബ്ദമാകുന്നു.
ഫെയ്ഡൗട്ട്.

സീൻ 23.

ഈണു കഴിഞ്ഞ് എല്ലാവരും ഉമ്മറത്ത് കൂടിയിരിക്കുകയാണ്. ഈണുമുറിയിലുപയോഗിച്ച മേശവളക്ക് മേശമേൽ വെച്ചിട്ടുണ്ട്. സുപ്രിയ മാധവിയെ തൊട്ടുരുമ്മി ഇരുത്തിമേലാണ് ഇരിക്കുന്നത്.

രാമേശ്വരൻ: (മാധവിയോട്) എന്തിനാ നീ നാളെത്തന്നെ പോകാൻ? മാധവി: പാവംപോലോ രാമേശ്വരൻ, രവ്യേഷൻ റെഡ്കോർഡ് ജോലിക്ക് തന്നെ വരും. കുട്ടികൾക്കൊന്നിടത്ത് ഓരോ ദിവസം പ്രത്യേകം എന്തെങ്കിലും വേണം രാത്രി. അല്ലെങ്കിൽ ചോറ് എറങ്ങില്ല. കാടൻപുച്ചകളേ. സുപ്രിയ ഉറക്കെ ചിരിക്കുന്നു.

മാധവി (പുറത്തേക്ക് നോക്കിക്കൊണ്ട്) ഇവിടെ പുറത്തൊക്കെ എന്തിന് ഇട്ടു. എന്തൊക്കെ ഇരുട്ട് ന്നുള്ള ഒരു സാധനം ഇല്ല. ചെലപ്പൊന്നിടത്ത് തോന്നില്ലേ ഒന്ന് റെഡ്കോർഡ് ഇരുട്ടത്തിരിക്കണം. കറന്റ് പോയാൽ ഉടനെ വരും ജനറേറ്റർ. ഇവിടെ നോക്കൂ രാത്രി ജനലിടുകയാൽ നോക്കിയാൽ മിന്നാമിന്നുങ്ങിനെ കാണാം.....

ശാരദ: നെന്റേ ഓരോ പ്രാർത്ഥനകളേ. പണ്ടേണ്ട് ഇങ്ങനത്തെ ഓരോ പ്രാർത്ഥന പഠിച്ചിട്ടുണ്ട്. എനിക്ക് ഒരക്കം വരുന്നു. അടുക്കളേക്ക് ഒന്ന് ഒതുക്കാൻ പാവം കൂട്ടെടുക്കൂ എല്ലാപിച്ചിട്ടാ ഞാൻ വന്നിരിക്കുന്നത്. പാവം ഈ നേരായാൽ വയ്യാതാവണ്ണേ. ഞാൻ പോയി സഹായിക്കട്ടെ.

രാമേശ്വരൻ: ഞാൻ താഴത്ത് തെക്കേ അറ്റലാണ് കെടുന്നത്. അതൊന്ന് വിരിച്ചിട്ട് പോയ്ക്കോളൂ.

മാധവി: എന്തിനാത്, രാമേശ്വരൻ കട്ടിലിമേൽ കെടുന്നോളൂ. ഞങ്ങളേ മൂന്നു പേരും നെലത്ത് വിരിച്ചിട്ട് കെടുകൊ.

രാമേശ്വരൻ: വേണ്ട വേണ്ട, ചേച്ചി അനിയത്തികൂടി ചെവി കടിച്ചുതിന്നണ ശബ്ദം കേട്ടാൽ എന്റെ ഒരക്കം അവതാളത്തിലാവും. ഞാൻ സുഖമായി താഴത്ത് തെക്കേ അറ്റലിൽ കിടക്കും.

മാധവി: (സുപ്രിയയോട്) മോളെ നാളെ നേരത്തെ എഴുന്നേൽക്കണം. നമ്മുടെ അമ്പലത്തിൽ പോണ്ടേ?

സുപ്രിയ: (സന്തോഷത്തോടെ) ഞാൻ എണ്ണിക്കൊ. എത്ര ദിവസമായി അമ്പലത്തിൽ പോയിട്ട്. ഈ അമ്മ വിളിച്ചാലും വരില്ല.

ശാരദ എഴുന്നേൽക്കുന്നു.

ഫേയ്ഡൗട്ട്.

സീൻ 24.

എ.

മുകളിലെ കിടപ്പുറ. ഒരു പാനീസ് (റാന്തൽ) ഒരു ചെറിയ മേശപ്പുറത്ത് വെച്ചിട്ടുണ്ട്. കട്ടിലിന്മേൽ സുപ്രിയ കിടന്നുറങ്ങുന്നു. ശാരദ നിലത്ത് കിടയ്ക്കെ നിവർത്തി വിരിയ്ക്കയാണ്.

ബി.

മാധവി ജനലിലൂടെ പുറത്തേയ്ക്ക് നോക്കുന്നു. ഇരുട്ട് മാത്രം. ഇടയ്ക്ക് കാണുന്ന മിന്നാമിനുങ്ങുകൾ. തിരിഞ്ഞ് ചേച്ചിയോട് പറയുന്നു.

മാധവി: ചേച്ചീ, ഇപ്പൊ നല്ലൊരു മഴ പെയ്താൽ ഉറങ്ങാനെന്തു സുഖമായിരിക്കും.

ശാരദ: ചെലപ്പൊ പെയ്തൂന്ന് വരും.

ശാരദ വിരിച്ചു കഴിഞ്ഞിരുന്നു.

ശാരദ: വരു നമ്ക്ക് കെടക്കാൻ നോക്കാം. നാളെ അമ്പലത്തിലേക്ക് പോണോ?

മാധവി: പോണം ചേച്ചീ. ഒന്നോ രണ്ടോ ദിവസം ഇവിടെ വരുമ്പോ എല്ലാം കൂടി വാരയെടുക്കാൻ തോന്നാം. ചേച്ചി ഭാഗ്യം ചെയ്തവളാ. കൂട്ടിക്കാലം തൊട്ടേ പരിചയമുള്ള വീട്, പറമ്പ്, സ്ഥലങ്ങള്. ഇവിടെ താമസിക്കുന്നത് പറയണതന്നെ ഭാഗ്യം.

ശാരദ: (വ്യംഗ്യാർത്ഥത്തിൽ) അത്യതെ, ഭാഗ്യം തന്നെ. ഭാഗ്യം കൂടീട്ടുള്ള കൊഴപ്പേളളു എനിയ്ക്ക്.

ശാരദ കിടക്കുന്നു. മാധവി അവസാനമായി ജനലിലൂടെ നോക്കിയ ശേഷം വന്ന് ചേച്ചിയുടെ ഒപ്പം കിടക്കുന്നു.

സി.

ശാരദ: ഓ, പാനീസിന്റെ തിരി താഴ്ത്താൻ മറന്നു. (എഴുന്നേൽക്കാൻ നോക്കുന്നു.)

മാധവി: സാരല്യ ചേച്ചി, നമ്ക്ക് ഒരക്കം വരുമ്പോ ചെയ്താൽ പോരെ. എനിയ്ക്ക് സംസാരിക്കുമ്പോ ചേച്ചിയിലെ മുഖം കാണണം. അല്ലെങ്കിൽ വേറെ ഏതോ ലോകത്തിന് സംസാരിക്കണമെന്നോലേ തോന്നും.

ശാരദ കിടക്കുന്നു. അവർ അന്യോന്യം അഭിമുഖമായാണ് കിടക്കുന്നത്.

ശാരദ: രാമേശ്വർ പറയണത് നിങ്ങളുടെ തൃശൂരുള്ള വീടും അഞ്ച് സെന്റ് പറമ്പുംകൂടി ചുരുങ്ങിയത് പത്തു ലക്ഷം ഉറപ്പിക്കുകയെങ്കിലും വരുന്നോ.

മാധവി: (ചേച്ചി പറയുന്നത് ശ്രദ്ധിക്കാതെ) ശാരദേച്ചീ, മുത്തശ്ശി നമുക്ക്

ശ്രീപാർവ്വതിടെ പാദം കാണിച്ചുതന്നതോർമ്മണ്ടോ?

ശാരദ: ഉം...ഉം... പിന്നെ ഇവിടെ ഈ പറമ്പും വീടും ഒക്കെ കൂടിയാൽ രണ്ടു ലക്ഷം കിട്ടാൻ തോന്നില്ല.

മാധവി: (ചേച്ചി സംസാരിക്കുന്നത് കാര്യമാക്കാതെ) തുമ്പപ്പു കമഴ്ത്തിവെച്ച് കാണിച്ചുതന്നത് ഓർമ്മല്ലേ? നമ്മള് ഓണത്തിന് പൂവിടുമ്പോൾ നടുവില വെക്കാറുണ്ട്.

ശാരദ: നീ എന്തൊക്കാണ് പറഞ്ഞത്?..... പിന്നെ നെനെ കോൺവെന്റിലെ ചേർത്ത് പഠിപ്പിക്കാനും നല്ലൊന്നം കാശായിട്ടുണ്ട്. അതൊക്കെ തറവാട്ടിലെ നെല്ല് വിറ്റതിന്റെ പണമായിരുന്നു. ഞാൻ പിന്നെ പത്തില് തോറ്റപ്പോ പഠിത്തം നിർത്തി. കല്യാണോം ഉണ്ടാവില്ലായ്യാനു കരുതീതാ. എങ്ങിനോ ഇരുപത്തൊട്ടാം വയസ്സിലെ അതും കഴിഞ്ഞു.

മാധവി: പഠിത്തം നിർത്തിയത് ചേച്ചിയുടെ ഭാഗ്യം. ഞാൻ ടീച്ചർമാർടെ ശിക്ഷയും സഹിച്ചാണ് ഡിഗ്രിയെടുത്തത്, എന്നിട്ട് എന്തു കാര്യങ്ങളായി?

ശാരദ: ഞാൻ കാര്യം പറയുമ്പോൾ നെനക്ക് കളിയാണ്. ഞാൻ ഇതൊക്കെ പറഞ്ഞപ്പോ രാമേശ്വർ പറയ്യാൻ, ഞാനിതിലൊന്നും എടപെടില്ലാന്ന്. ഞാൻ പിന്നെ ആരോടാ പറഞ്ഞത്. (ശബ്ദം ഇടറുന്നു.)

മാധവി ചേച്ചിയുടെ അരക്കെട്ടുലൂടെ കൈയ്യിട്ട് ആശ്വസിപ്പിക്കുന്നു.

മാധവി: ശാരദേച്ചി ഒരു മണ്ടിയാണ്. എനിക്കെന്തിനാ ചേച്ചി ഇനിയൊരു വീട്? തൃശ്ശൂരിലെ വീട് എന്നിരിക്കാണ്. പിന്നെ എനിക്ക് രണ്ട് ആൺമക്കളല്ലേ? കൂടുതൽ വീടുകൾ വേണങ്കിലവരുണ്ടാക്കിക്കോട്ടെ. ഈ വീടും പറമ്പും നെലോം ഒക്കെ ശാരദേച്ചിടെ തന്നാണ്. അതെല്ലാം സുപ്രിയയ്ക്ക് ഉള്ളതാണ്. സുപ്രിയ എന്റെ മോളെ തന്നല്ലേ?

ശാരദ ഒന്നും പറയാതെ മാധവിയെ നോക്കിക്കിടക്കുകയാണ്. അതിനിടയ്ക്ക് കടക്കൺകോണിലുരുണ്ട ഒരു തുള്ളി കണ്ണീർ കൈകൊണ്ട് തുടക്കുന്നു.

മാധവി: മോളെപ്പറ്റി പറഞ്ഞപ്പഴാണ്, നാളെ ഞാനവളെ എറണാകുളത്ത് കൊണ്ടുപോവ്വാൻ. സ്കൂൾ തൊറക്കണന്റെ മുഖെ രവിയേട്ടൻ കൊണ്ടുവന്നാക്കും.

ശാരദ: എന്നാപ്പിന്നെ അതങ്ങട് എഴുതി രജിസ്റ്റർ ചെയ്താൽ എന്താ തരക്കേട്?

ശാരദ കണ്ണീരൊപ്പുകയാണ്. ഒരു തേങ്ങൽ.

മാധവി: (ശാരദേച്ചിയെ തന്നിലേയ്ക്കടുപ്പിയ്ക്കുന്നു.) ശാരദേച്ചി കരയണ്ട. ഞാൻ നാളെ പോണ വഴിക്ക് തൃശ്ശൂരിലിറങ്ങി അമ്മേം അച്ഛനോം കാണാം. അച്ഛനോട് കഴിയണ വേഗത്തില് ഇതെല്ലാം ചേച്ചിടെ പേരില് ആക്കാൻ പറയാം.

ശാരദ: നീ ഒന്നും പറയാൻ പോണ്ട. അച്ഛൻ മരിച്ചേനുശേഷം ചെറിയച്ഛനാ എന്റെ കാര്യങ്ങളൊക്കെ നോക്കീട്ടുള്ളത്. നന്ദികേട് എന്നു വിചാരിക്കും.

മാധവി: ഇല്ല, ചേച്ചി പറഞ്ഞതായി പറയിണില്ല പോരെ? ഞാൻ എന്റെ ഇഷ്ടത്തിന് പറയുവാൻ പറയാം. ഇതൊക്കെ മുൻപെത്തന്നെ ശരിയാക്കുകയാണല്ലോ. (ശാരദയോടൊന്നിടത്തു സ്വയം പറയുകയാണ്.) ശരിക്കു പറഞ്ഞാൽ അതന്യായം ഏറ്റവും നല്ലത്. ഇനി വരാൻ പോണ തലമുറ എങ്ങിനെയും നന്നായും പറയാൻ വയ്യ. അപ്പോൾ സ്നേഹത്തിലിരിക്കുന്നവർ ജീവിച്ചിരിക്കുന്നവരെന്ന കാര്യങ്ങളെല്ലാം തീർത്തുവെക്കാനാണ് നല്ലത്. പക്ഷെ, അങ്ങിനെ ചെയ്താൽ പിന്നെ ഒന്നും പഴെ മട്ടിലാവില്ലാന്ന് തോന്നാ. ഈ വീടും പറമ്പും, അതില് ജീവിച്ചു മരിച്ചോരും ഇപ്പോൾ ജീവിച്ചിരിക്കുന്നോരും എല്ലാം എന്റെ രക്തത്തിലുണ്ട്. എന്നെ സ്നേഹം എന്താണ് പഠിപ്പിച്ചത് ഇവരൊക്കെയാണ്. പ്രത്യേകിച്ച് മുത്തശ്ശി. ഇതു കഴിഞ്ഞാപ്പിന്നെ അതൊക്കെ എനിക്കു തീരെ നഷ്ടപ്പെടുന്ന തോന്നല്. അല്ലെങ്കിൽ ശാരദേച്ചിക്കതൊന്നും മനസ്സിലാവില്ല.

ഡി.

മാധവിയുടെ സംസാരത്തിനിടയിൽ ശാരദ ഉറക്കമായിരുന്നു. മാധവി ചേച്ചിയുടെ കൈ പതുക്കെ തന്റെ അരക്കെട്ടിൽനിന്ന് മാറ്റി എഴുന്നേറ്റ് മേശമേലുള്ള പാനീസിയുടെ തിരി താഴ്ത്തുന്നു. അവൾ ജനലിനരികിലേയ്ക്കു നടക്കുന്നു. ഒരു മിന്നലിന്റെ ശോഭയിൽ മാധവിയുടെ മുഖത്തിന്റെ വശം കാണുന്നു. കവിളിൽക്കൂടി കണ്ണീരൊഴുകുകയാണ്.

സീൻ 25.

എ.

പ്രഭാതം. കിളികളുടെ ശബ്ദം, ദൂരെനിന്ന് ഒരു ഇടയ്ക്കയുടെ ശബ്ദം നേരിയതായി കേൾക്കാം. മാധവി ഉണരുന്നു. ചുറ്റും നോക്കുമ്പോൾ ഒപ്പം കിടന്നിരുന്ന ശാരദേച്ചിയും കട്ടിലിൽ കിടന്നിരുന്ന സുപ്രിയയും എഴുന്നേറ്റു പോയിരിക്കുന്നു. അവൾ എഴുന്നേറ്റിരുന്ന് തലമുടി കെട്ടുകയാണ്. എഴുന്നേറ്റ് ജനലിനരികെ വന്ന് നിൽക്കുന്നു. പുറത്ത് മഴയില്ല. ആകെ ഒരു പ്രശാന്തത. മരങ്ങൾ ഈറനണിഞ്ഞു നിൽക്കുന്നു. കിളികളുടെ ശബ്ദം ഒരു സദിരൂപം കേൾക്കുന്നു. മാധവി അതു ശ്രദ്ധിക്കുന്നു, മുഖത്ത് മന്ദഹാസം. അവൾ പോകാനായി തിരിയുന്നു.

സീൻ 26.

ഇടനാഴിയിൽ കോണിയ്ക്കു താഴെ. കോണിയിറങ്ങിവരുന്ന മാധവി. ഇടനാഴിയിൽ അധികം വെളിച്ചമില്ല. പുജാമുറിയുടെ മുന്മുഖത്ത് അവൾ നിന്ന്

തൊഴുന്നു. പതുകെ വിളിക്കുന്നു: മുത്തശ്ശീ.....

സീൻ 27.

എ.

തളത്തിലെത്തിയപ്പോൾ സുപ്രിയ എതിരെ വരുന്നു. അവളുടെ കൂളി കഴിഞ്ഞിരുന്നു. ഒരു പട്ടുടുപ്പ് ഇട്ടിട്ടുണ്ട്.

മാധവി: അപ്പോ അമ്മ പറഞ്ഞു അല്ലേ?

സുപ്രിയ: (സന്തോഷത്തോടെ) എനിക്ക് മനസ്സിലായി ചെറുമ്മ പറഞ്ഞ് സമ്മതിപ്പിച്ചതാണ്. എപ്പോ പോണത്?

മാധവി: ചായ കുടിച്ച് അമ്പലത്തിൽ പോയിവന്നിട്ട് ഉടനെ പോവാം.

സുപ്രിയ: ചെറുമ്മ വേഗം കൂളിച്ച് റെഡിയാവൂ.

മാധവി: മോളെ ചെറിയമ്മ പൊറപ്പെടിച്ചുതരാം. ചായകുടി കഴിയട്ടെ.

സീൻ 28.

എ.

ഊൺമുറിയിൽ മേശപ്പുറത്തിരുന്ന് ചായ കുടിയ്ക്കുന്ന മാധവി. ശാരദ മേശയുടെ മറുപുറത്തിരിയ്ക്കുന്നുണ്ട്.

മാധവി: ഇന്നെന്താ രാവിലെ കഴിക്കാൻ ചേച്ചീ?

ശാരദ: ഇഡ്ഡലിണ്ട്. ദോശ വേണകീണ്ടാക്കാം.

പാറുകുട്ടി ഒരു ചെമ്പിൽ ഇഡ്ഡലി കൊണ്ടുവന്ന് മേശപ്പുറത്ത് വെച്ച് മാധവിയെ നോക്കി ചിരിക്കുന്നു.

മാധവി: ഞാനിന്നലെ ഒരു കാര്യം പറയാൻ വിട്ടുപോയി.

ശാരദ: എന്താത്?

മാധവി: എനിയ്ക്ക് രാവിലെ പൊടിയരിക്കഞ്ഞിയും ചമ്മന്തിയും വേണം.

ശാരദ: ഓ! രാവിലെ കഴിക്കാൻ കണ്ട ഒരു സാധനം.

പാറുകുട്ടി: ആ കുട്ടിയ്ക്ക് പണ്ടേ ഇഷ്ടം കഞ്ഞയാ.

മാധവി: ചേച്ചിക്ക് ഓർമ്മണ്ടോ. നമ്മള് രാവിലെ നിലത്തിരുന്നോണ്ട് പൊടിയരിക്കഞ്ഞി കുടിച്ചിരുന്നത്. പ്ലാവില കോട്ടി കോരികയാക്കിയിട്ട്. അന്ന് ഈ മേശയൊന്നുംണ്ടായിരുന്നില്ല. ചേച്ചിയ്ക്ക് അന്നും ഇഷ്ടം കഞ്ഞി. ആദ്യം വെള്ളം കുടിച്ച് വറ്റിക്കും. എന്നിട്ട് ചമ്മന്തികുട്ടി ചോറാക്കി ഉണ്ണം.

പാറുകുട്ടി ചിരിക്കുന്നു.

ബി.

രാമേശ്വർ സാമാന്യം വലിയൊരു സഞ്ചിയുമായി വരുന്നു. അതിൽ പല

സാധനങ്ങളും നിറച്ചിട്ടുണ്ട്.

ശാരദ: ഒരു ഇരുപത് തേങ്ങ പൊളിച്ച് കെട്ടിവെച്ചിട്ടുണ്ട്. പിന്നെ രണ്ട് കടച്ചക്കണ്ട്. കുറച്ച് മുരിങ്ങക്കായ, നാലഞ്ച് വണ്ണൻകായ, ഒരു കുപ്പി കടുമാങ്ങ, രവിയേട്ടനും കുട്ടോൾക്കും നല്ല ഇഷ്ടാണ്.

മാധവി: രാവിലെ ഭാര്യയും ഭർത്താവും കൂടി കെട്ട് നിറയ്ക്കലായിരുന്നു അല്ലെ. എന്നെക്കൊണ്ട് വയ്യ ഇതൊക്കെ ഏറ്റി നടക്കാൻ.

രാമേട്ടൻ: തൃശൂർ വരെ ഞാനിതൊക്കെ എത്തിച്ചുതരാം.

ശാരദ: ഒരു കുപ്പി പശും നെയ്യ് ഇരിക്കേണ്ടണ്ട്. അതും എടുത്തു വെക്കട്ടെ.

മാധവി: പശും നെയ്യൊന്നും വേണ്ട. അവിടെ രവിയേട്ടന് അല്ലെങ്കിലേ പ്രഷറൊക്കെണ്ട്. കൊണ്ടോയാൽ ഒക്കെ വാരിത്തിന്നും ചെയ്യും.

സീൻ 29.

എ.

മാധവി കുളിച്ച് സാരി മാറ്റി, പോവാറുള്ള വേഷത്തിലാണ്. സുപ്രിയ ഒരു സ്റ്റുളിലിരിക്കുന്നു. മാധവി അവളെ അണിയിച്ചൊരുക്കുകയാണ്. തല മുടി രണ്ടു ഭാഗത്തായി പിന്നി ചുവന്ന റിബൺ കെട്ടിക്കൊടുത്തു. മുഖത്ത് പൗഡറിട്ട് കണ്ണെഴുതി ഒരു കുഞ്ഞിപ്പൊട്ടും വെച്ചു കൊടുക്കുന്നു.

രാമേട്ടൻ ഉമ്മറത്തുനിന്ന് വരുന്നു. പെട്ടെന്ന് നിന്ന് മോളെ നോക്കുന്നു.

രാമേട്ടൻ: നെ മോളെ ഒരു രാജകുമാരിയായിട്ടുണ്ടല്ലോ.

മാധവി നിലത്തിരുന്ന് സുപ്രിയയുടെ കാലിൽ പാദസരം കെട്ടിക്കൊടുക്കുകയാണ്. വെള്ളിപാദസരം മതി, സ്വർണ്ണം വേണ്ട. പാദസരം ഇട്ട ശേഷം മാധവി അവളുടെ കൊച്ചു പാദങ്ങൾ കൈകൊണ്ട് ഉഴിയുന്നു.

മാധവി: നീ ശ്രീ പാർവ്വതിയുടെ പാദം കണ്ടിട്ടുണ്ടോ?

സുപ്രിയ: തുമ്പപ്പൂവല്ലെ?

മാധവി: അല്ല. (വീണ്ടും സുപ്രിയയുടെ പാദങ്ങൾ ഉഴിഞ്ഞുകൊണ്ട്) ഇതാണ് ശ്രീപാർവ്വതിയുടെ പാദങ്ങൾ. (അവൾ കുനിഞ്ഞ് ആ പാദങ്ങളിൽ ഉമ്മവെയ്ക്കുന്നു. സുപ്രിയയുടെ തുടുത്ത മുഖം.)